

வரவு-செலவுத் திட்டம் 2013-2014

"பங்கீட்டு நீதியுடன் கூடிய வளர்ச்சியை உருவாக்குவோம்"

சிறப்பம்சங்கள்

காவேரி நடுவர் மற்றும் அமைக்கப்பட்டு 22 ஆண்டுகளுக்குப் பின்னர், நமது மாண்புமிகு முதலமைச்சர் அவர்களின் அறிவார்ந்த முடிவுகளாலும் இடையறாத முயற்சிகளின் பலனாகவும், நடுவர் மன்றத்தின் இறுதி ஆணையை மத்திய அரசு இந்திய அரசிதழில் வெளியிட வேண்டிய கட்டாய நிலை ஏற்பட்டுள்ளது. 2007 ஆம் ஆண்டு இந்த ஆணை வழங்கப்பட்ட பின்னரும், 6 ஆண்டுகளாக இவ்வாணையை, அரசிதழில் வெளியிடாமல் காலந்தாழ்த்தி, தமிழ்நாட்டிற்கு மத்திய அரசால் மறுக்கப்பட்டு வந்த இந்நீதி, இறுதியாக உச்ச நீதிமன்றத்தின் தீர்ப்பால் நிலைநாட்டப்பட்டுள்ளது. காவேரிப் பிரச்சினையில் தமிழ்நாட்டின் உரிமைகளை நிலைநாட்டிட மாண்புமிகு முதலமைச்சர் அவர்கள் எடுத்த முயற்சிகளுக்குக் கிடைத்துள்ள இந்த மகத்தான வெற்றி, வருங்காலச் சந்ததியினரும் நினைவில் கொள்ளத்தக்க வண்ணம், வரலாற்றுப் பெருமைமிக்க காலச் சுவடாக என்றும் நிலைத்து நிற்கும்.

வறட்சி நிவாரணம் - துயர்துடைப்பு நடவடிக்கைகள்

- அனைத்து மாவட்டங்களையும் வறட்சியால் பாதிக்கப்பட்டவையாக அறிவித்து, நிலவரியை ரத்து செய்யப்பட்டது.
- மகாத்மா காந்தி தேசிய ஊரக வேலைவாய்ப்புத் திட்டத்தில் வேலைவாய்ப்புப் பெறுவதற்கு, ஒரு குடும்பத்திற்கான ஆண்டு உச்சவரம்பை 150 நாட்களாக உயர்த்தப்படும்.
- 50 சதவீதத்திற்கு மேல் பயிர் இழப்பு ஏற்பட்ட விவசாயிகளுக்கு பயிர் இழப்பு, சிறப்பு நிவாரணத்துடன், காப்பீட்டு இழப்பீடிற்கான முன்பணமும் சேர்த்து, ஏக்கர் ஒன்றிற்கு, 15,000 ரூபாய் வழங்கப்படும்.
- இந்த ஆண்டு காவேரிப் பாசனப் பகுதியில் பயிர்க் காப்பீட்டுக் கட்டணத்தில் விவசாயிகளின் முழுப் பங்கினையும் அரசே ஏற்கும்.
- இந்தச் சிறப்பு வறட்சி நிவாரணத் தொகுப்பினால் மாநில அரசிற்கு ஏற்படும் மொத்த நிதிச் சுமை 541 கோடி ரூபாயாகும்.
- மகாத்மா காந்தி தேசிய ஊரக வேலைவாய்ப்புத் திட்டத்தின் கீழ், 181 கோடி ரூபாய் செலவில், 15,000 பண்ணைக் குட்டைகள் அமைப்பது உள்ளிட்ட, பல்வேறு திட்டப் பணிகள் காவேரிப் பாசனப் பகுதியில் 1,517 கோடி ரூபாய் செலவில் மேற்கொள்ளப்படும்.

- கால்நடைத் தீவனப் பற்றாக்குறையை சமாளிக்க 17.85 கோடி ரூபாய்.
- குடிநீர் விநியோகத்தைச் சீரமைக்க 37.25 கோடி ரூபாய்.

- மாநிலம் முழுவதும் வறட்சியால் பாதிக்கப்பட்டுள்ளதால், டெல்டா மாவட்டங்கள் அல்லாத பிற பகுதிகளுக்கும் வழங்கப்பட வேண்டிய நிவாரண உதவியை இந்த அரசு முடிவு செய்து, மாண்புமிகு முதலமைச்சர் அவர்களால் விரைவில் அறிவிக்கப்பட உள்ளது.
- வறட்சி குறித்த விரிவான நிவாரணக் கோரிக்கை மனுவை மத்திய அரசிற்கு அளிக்க இந்த அரசு நடவடிக்கை எடுத்து வருகிறது.

பொருளாதாரச் சூழ்நிலை

- நிலையான விலை மதிப்பின்படி, மாநிலத்தின் மொத்தப் பொருளாதார உற்பத்தி வளர்ச்சி விகிதம் 4.61 சதவீதம் மட்டுமே இருக்கும் என கணிக்கப்பட்டுள்ளது.
- கடுமையான வறட்சி, காவேரிப் பாசனப் பகுதியில் பயிர் பாதிப்பு ஆகியவற்றால் முதன்மைத் துறையின் வளர்ச்சி வெகுவாகப் பாதிக்கப்பட்டுள்ளதுடன், சேவைத் துறையின் வளர்ச்சியையும் அது பாதித்துள்ளது. தேசியப் பொருளாதாரத்தில் ஏற்பட்டுள்ள மந்த நிலை, மின் தட்டுப்பாடு ஆகியவற்றால் உற்பத்தித் துறையின் வளர்ச்சியும் பாதிப்படைந்துள்ளது.
- நமது அணுகுமுறை:
 - முதன்மைத் துறைக்குத் தொடர்ந்து முக்கியத்துவம் அளிப்பதுடன், சேமிப்புக் கிடங்குகள், விற்பனைக் கட்டமைப்பு போன்றவற்றில் முதலீடுகளை அதிகரித்தல்.
 - மின் உற்பத்தி, சாலை இணைப்புகள் போன்றவற்றை வலுப்படுத்த கட்டமைப்புத் திட்டங்களுக்கு முக்கியத்துவம் அளித்து புதிய திட்டங்களில் அதிக முதலீடு செய்து, அவற்றை விரைவாகச் செயல்படுத்துதல்.
 - மாநிலத்தின் பின்தங்கிய, மிகவும் பின்தங்கிய பகுதிகளில், குறிப்பாக, தென்மாவட்டங்களில் சமச்சீரான தொழில் வளர்ச்சியை ஊக்குவிக்க கூடுதல் சிறப்புச் சலுகைகள்.
 - அதிக வேலைவாய்ப்புகளை உருவாக்கவும், தொழில் வளர்ச்சியை மீண்டும் உயர்த்தி உறுதிப்படுத்தவும், சிறு, குறு மற்றும் நடுத்தரத் தொழில் நிறுவனங்களுக்கு சிறப்புச் சலுகைத் தொகுப்பு.
 - தரம் மிக்க நகர்ப்புரக் கட்டமைப்புகளை ஏற்படுத்திட அதிக நிதி ஒதுக்கீடு.

- vi. பொருளாதார நிலையில் பின்தங்கிய பிரிவினர், குறைந்த வருவாய் பிரிவினர் ஆகியோருக்குத் தேவையான நகர்ப்புற வீட்டுவசதித் திட்டங்களில் கூடுதல் முதலீடு.
- vii. திறன்மிக்க நிர்வாகத்தின் மூலமாக, சிறப்பாகச் சேவைகளை அளித்து, நலத் திட்டங்களின் செயலாக்கத்தை மேம்படுத்துதல்.
- viii. உற்பத்தித் திறன்மிக்க, அதிக வருவாய் கிடைக்கக்கூடிய வேலைகளுக்கான திறன் வளர் பயிற்சிகளை இளைஞர்களுக்கு வழங்குவல்.
- ix. வறியோர், ஆதரவற்றோரைப் பாதுகாத்திடும் திட்டங்கள் மூலம் சமூகப் பாதுகாப்பை வலுப்படுத்துதல்.
- x. கல்வி, சுகாதாரம், ஊட்டச்சத்து போன்ற சமூக மேம்பாட்டுத் துறைகளுக்கான நிதிப் பயன்பாட்டை அதிகப்படுத்துதல்.

ஆண்டுத் திட்டம்

- a. இந்த பன்னிரெண்டாவது ஐந்தாண்டுத் திட்டத்தின் முக்கிய நோக்கமாகும். இந்த ஐந்தாண்டுத் திட்ட காலத்தில், மாநிலத்தின் மொத்த திட்ட ஒதுக்கீடு 2.11 இலட்சம் கோடி ரூபாய்
- b. 2012-2013 ஆம் ஆண்டின் ஆண்டுத் திட்ட இலக்காகிய 28,000 கோடி ரூபாய்க்கும் கூடுதலாக நமது மாநிலம் எய்தும். மேலும், 2013-2014 ஆம் ஆண்டில் இதற்கான ஒதுக்கீடு 37,000 கோடி ரூபாயாக உயர்த்தப்பட்டுள்ளது. இதில் முதன்மைத் துறைக்கான ஒதுக்கீடு மட்டும் 20.12 சதவீத அளவிற்கு உயர்த்தப்பட்டுள்ளது.

சட்டம் ஒழுங்கு

- a. 2012-2013 ஆம் ஆண்டு தமிழ்நாடு சீருடைப் பணியாளர் தேர்வு வாரியம் மூலம் 12,152 காவலர்கள், 377 சிறைக் காவலர்கள் மற்றும் 791 தீயணைப்புப் பணியாளர்கள் தேர்வு செய்யப்பட்டுள்ளனர். 2013-2014 ஆம் ஆண்டில் 17,138 காவலர்கள், 1,091 துணை ஆய்வாளர்கள், 1,005 தீயணைப்புப் பணியாளர்கள் மற்றும் 292 சிறைக் காவலர்களை இந்த வாரியம் மேலும் தேர்வு செய்யும்.
- b. 109 காவல் நிலையங்களுக்கும், சொந்தக் கட்டடங்கள் கட்டுவதற்காக 2013-2014 ஆம் ஆண்டு வரவு-செலவுத் திட்டத்தில் 50 கோடி ரூபாய் நிதியொதுக்கீடு செய்யப்பட்டுள்ளது. தமிழ்நாட்டில் உள்ள அனைத்துக் காவல் நிலையங்களும் சொந்தக் கட்டடத்தில் மட்டுமே இயங்குவதை இது உறுதி செய்யும்.

- c. மேலும், 2012-2013 ஆம் ஆண்டில் 4,096.70 கோடி ரூபாயாக இருந்த காவல் துறைக்கான மொத்த ஒதுக்கீடு, 2013-2014 ஆம் ஆண்டு வரவு-செலவுத் திட்டத்தில் 4,706.17 கோடி ரூபாயாக உயர்த்தப்பட்டுள்ளது.
- d. 2012-2013 ஆம் ஆண்டில் 186.72 கோடி ரூபாயாக இருந்த தீயணைப்பு மற்றும் மீட்புப் பணிகள் துறைக்கான ஒதுக்கீடு, 2013-2014 ஆம் ஆண்டு வரவு-செலவுத் திட்டத்தில் 208.48 கோடி ரூபாயாக இந்த அரசால் உயர்த்தப்பட்டுள்ளது.
- e. சிறைத் துறைக்கும் 179.67 கோடி ரூபாய் ஒதுக்கீடு செய்யப்பட்டுள்ளது.
- f. 2013-2014 ஆம் ஆண்டு வரவு-செலவுத் திட்டத்தில் நீதித் துறைக்கென 695.28 கோடி ரூபாய் நிதியொதுக்கம் செய்யப்பட்டுள்ளது.

மின் ஆளுமை முயற்சிகள்

- a. அனைத்துத் துறைகளும் பயன்படுத்தக்கூடிய வகையில் ஒருங்கிணைந்த தகவல் தொகுப்பைக் கொண்ட, மாநில குடியிருப்போர் தகவல் தொகுப்பு மையத்தை (State Residents Data Hub) இந்த அரசு ஏற்படுத்தும்.
- b. 2011 ஆம் ஆண்டு மே மாதம் முதல் இதுவரை, மொத்தம் 1,93,508 நபர்களைப் பணியமர்த்தி, நிர்வாகத்தை இந்த அரசு சீரமைத்துள்ளது.

வருவாய் நிர்வாகம்

- a. விரைவுப் பட்டா மாறுதல் முறை 26 இலட்சத்திற்கும் மேற்பட்ட பட்டா மாறுதல் விண்ணப்பங்களைத் தீர்வு செய்யப்பட்டுள்ளது
- b. 2013-2014 ஆம் ஆண்டிலும் மேலும் இரண்டு இலட்சம் வீட்டுமனைப் பட்டாக்களை வழங்கப்படும்.

வறுமை ஒழிப்பு

- a. 60 வட்டாரங்களில் தமிழ்நாடு மாநில கிராமப்புற வாழ்வாதார இயக்கம் செயல்படுத்தப்பட்டு வருகிறது. 2013-2014 ஆம் ஆண்டில் மேலும் 110 வட்டாரங்கள் இத்திட்டத்தின் கீழ் கொண்டுவரப்படும்.
- b. 2013-2014 ஆம் ஆண்டில், புதுவாழ்வு திட்டத்திற்காக 350 கோடி ரூபாயும், தமிழ்நாடு மாநில கிராமப்புற வாழ்வாதார இயக்கத்திற்கான மாநில அரசின் பங்காக 100 கோடி ரூபாயும் ஒதுக்கீடு செய்யப்பட்டுள்ளது.

- c. சுவர்ண ஜெயந்தி ஷகரி ரோஸ்கார் யோஜனா திட்டத்திற்காக 2013-2014 ஆம் ஆண்டில் மொத்தம் 99.73 கோடி ரூபாய் ஒதுக்கீடு செய்யப்பட்டுள்ளது.
- d. நகர்ப்புர வறுமைக் குறைப்பினை இலக்காகக் கொண்டு 2013-2014 ஆம் ஆண்டில் இத்திட்டத்திற்காக 200 கோடி ரூபாய் நிதியொதுக்கம் செய்யப்பட்டுள்ளது.
- e. கிராமப் பகுதிகளிலும், நகர்ப்புர பகுதிகளிலும் வறுமைக் கோட்டிற்குக் கீழே இருக்கக்கூடிய குடும்பங்களைக் கண்டறிவதற்கான சமூகப் பொருளாதாரக் கணக்கெடுப்பு தற்போது நடைபெற்று வருகிறது.

இளைஞர் நலன் மற்றும் வேலைவாய்ப்பு

- a. மாநில திறன் மேம்பாட்டு இயக்கத்திற்கான ஒதுக்கீடு வரும் நிதியாண்டில் 100 கோடி ரூபாயாக உயர்த்தப்படும்.
- b. வடிவமைக்கப்பட்ட திறன் பயிற்சியை அளிப்பதற்காக எட்டு கோடி ரூபாய் நிதியொதுக்கம் செய்யப்பட்டுள்ளது.
- c. தொழில் துறையினரின் பங்கேற்போடு பயிற்சித் திட்டங்களை நடத்துவதற்கான வாய்ப்புகளையும் மாநிலம் கருத்தில் கொள்ளும்.
- d. சர்வதேச நிறுவனங்களிடமிருந்து நிதியுதவியையும் தொழில்நுட்ப உதவியையும் பெற அரசு நடவடிக்கை எடுக்கும்.
- e. 2013-2014 ஆம் ஆண்டில், இளைஞர்களுக்கு இந்தப் பயிற்சியை அளிப்பதற்காக தொழில்முனையும் திறன்வளர்ச்சி நிறுவனத்திற்கு ஐந்து கோடி ரூபாய் ஒதுக்கீடு.

உள்கட்டமைப்பு

தொலைநோக்குத் திட்டம் 2023 பகுதி 2 - உயர்ந்த இலக்கு

- a. அடுத்த பத்தாண்டுகளில், 15 இலட்சம் கோடி ரூபாய் அளவிலான மொத்த முதலீடுகள் பெறுவதை தொலைநோக்குத் திட்டம் 2023 இலக்காகக் கொண்டுள்ளது. 2023 ஆம் ஆண்டு வாக்கில் கட்டமைப்புத் துறையில் 60 சதவீத முதலீடு, தனியார் துறையிடமிருந்து பெறப்படும்.
- i. வேளாண்மை மற்றும் பாசனத் துறையில் 1,27,250 கோடி ரூபாய்.
- ii. நகர்ப்புர கட்டமைப்புத் துறையில் 2,59,000 கோடி ரூபாய்.

- iii. போக்குவரத்து மற்றும் சாலைத் துறையில் 3,65,927 கோடி ரூபாய்.
- iv. மனித ஆற்றல் மேம்பாட்டிற்காக 60,120 கோடி ரூபாய்.
- a. 2013-2014 ஆம் ஆண்டு வரவு-செலவுத் திட்டத்தில்.
- i. கட்டமைப்பு மேம்பாட்டு நிதிக்காக 2,000 கோடி ரூபாய்.
- ii. திட்ட வடிவமைப்பு நிதிக்காக 200 கோடி ரூபாய்.

முதன்மைத் துறை

வேளாண்மை

2. 2013-2014 ஆம் ஆண்டு வரவு-செலவுத் திட்டத்தில் முதன்மைத் துறைக்கான மொத்த ஒதுக்கீடு 17,220.89 கோடி ரூபாயாக உயர்த்தப்பட்டுள்ளது.
3. வேளாண் துறைக்கான ஒதுக்கீடு, 2013-2014 ஆம் ஆண்டில், இதுவரை இல்லாத அளவில் 5,189.15 கோடி ரூபாயாக உயர்த்தப்பட்டுள்ளது.

தேசிய வேளாண்மை வளர்ச்சித் திட்டம்

- a. 2012-2013 ஆம் ஆண்டில் தேசிய வேளாண்மை வளர்ச்சித் திட்டத்திற்கு 669 கோடி ரூபாய்க்கான ஒப்புதலை தமிழகம் பெற்றுள்ளது. இது நமது மாநிலத்திற்கு இதுவரை கிடைத்திராத உயர் ஒதுக்கீடாகும். இத்திட்டத்திற்காக, 2013-2014 ஆம் ஆண்டு வரவு-செலவுத் திட்டத்தில் 700 கோடி ரூபாய் நிதியொதுக்கம் செய்யப்பட்டுள்ளது.
- b. உழவர் பெருவிழா 2013-2014 ஆம் ஆண்டிலும் 46 கோடி ரூபாய் செலவில் தொடரப்படும்.
- c. ஐந்து இலட்சம் ஏக்கர் நெல் சாகுபடிப் பரப்பு திருந்திய நெல் சாகுபடி (System of Rice Intensification) முறையின் கீழ் கொண்டு வரப்படும்.
- d. தேசிய வேளாண்மை வளர்ச்சித் திட்டத்தில் 24 கோடி ரூபாய் செலவில் மானாவாரி நிலங்களின் உற்பத்தி நிலைப்படுத்தப்படும்.
- e. வேளாண் இயந்திரமயமாக்கலுக்கும் சிறப்பு முக்கியத்துவம் அளிக்கப்படும்.

போதுமான, தரமான வேளாண் இடுபொருட்கள்

- a. பல்வேறு பயிர்களுக்கான தரமான விதைகளை உற்பத்தி செய்து விநியோகிப்பதற்கு, 161.62 கோடி ரூபாய்.

- b. உரங்கள் தக்க நேரத்தில் கிடைப்பதை உறுதிசெய்ய, தமிழ்நாடு கூட்டுறவு விற்பனை இணையத்திற்கு சுழல் நிதியாக 150 கோடி ரூபாய் ஒதுக்கீடு.

தோட்டக்கலை – எதிர்காலத்திற்கான வழி

- a. தேசியத் தோட்டக்கலை இயக்கத்திற்கான (National Horticulture Mission) ஒதுக்கீடு ரூபாய் 140 கோடி
- b. தற்போது 7.25 இலட்சம் ஏக்கராக உள்ள காய்கறி சாகுபடிப் பரப்பை, வரும் ஆண்டில் 8.2 இலட்சம் ஏக்கராக உயர்த்தி சிறப்புக் கவனம் அளிக்கப்படும்.
- c. தேசிய வேளாண்மை வளர்ச்சித் திட்டம் மற்றும் தேசியத் தோட்டக்கலை இயக்கத்தின் நிதிகளை ஒருங்கிணைத்து, எளிதில் கெடக்கூடிய (perishables) வேளாண் பொருள்களைக் கையாளும் சந்தைகளை, கிராம உற்பத்தி தொகுப்புகளுடன் (village production clusters) ஒருங்கிணைப்பதற்கான சிறப்புத் திட்டம்.
- d. நகரங்களைச் சூழ்ந்துள்ள பகுதிகளில் காய்கறிகள் பயிரிடுவதை ஊக்குவிப்பதற்கான திட்டம், 34 கோடி ரூபாய் செலவில் செயல்படுத்தப்படும். விவசாயிகளுக்குக் கிடைக்கும் விலைக்கும், நுகர்வோர் வாங்கும் விலைக்கும் உள்ள இடைவெளியைக் குறைப்பதோடு வேளாண் விளைபொருள் சேதத்தைக் குறைக்கவும் இந்த முயற்சி உதவும்.
- e. திரவ உரங்கள் சரியான காலத்தில் கிடைப்பதை உறுதி செய்யும் வகையில், இவற்றை வாங்கி சேமித்து விநியோகிக்க, 50 கோடி ரூபாயை சுழல்நிதியாக இந்த அரசு 2013-2014 ஆம் ஆண்டு வரவு-செலவுத் திட்டத்தில் ஒதுக்கீடு செய்துள்ளது.

வேளாண் குறை உள்கட்டமைப்புக்கு ஊக்கம்

- a. தேசிய வேளாண் வளர்ச்சித் திட்டத்தில், 15 கோடி ரூபாய் செலவில் குறிப்பிட்ட வேளாண் சந்தைகளின் கட்டமைப்பு வசதிகள் மேம்படுத்தப்பட்டு, அவற்றின் செயல்பாடு ஒருங்கிணைக்கப்படும். மேலும், எம்.சி.எக்ஸ் (MCX) மற்றும் என்.சி.டெக்ஸ் (NCDEX) போன்ற பொருட் சந்தைகளோடும் (commodity exchange) இவை இணைக்கப்படும்.
- b. தேசிய உணவு பதப்படுத்தும் இயக்கத்தில் (National Mission for Food Processing), வேளாண் விளைபொருள் பதப்படுத்தும் தொழிற்சாலைகளை நிறுவுவதற்காக 20 கோடி ரூபாய் ஒதுக்கீடு செய்யப்பட்டுள்ளது.

பருவநிலை – பாதிப்பால் ஏற்படும் இழப்பைக் குறைத்தல்

- a. நூறு சதவீத பயிர்க்காப்பீட்டு அளவை அடைந்திட இந்த அரசு முயற்சி செய்யும். 2013-2014 ஆம் ஆண்டில் பயிர்க்காப்பீட்டுத் திட்டங்களில் மாநில அரசின் பங்காக 42.95 கோடி ரூபாய் ஒதுக்கீடு செய்யப்பட்டுள்ளது.
- b. 520 கோடி ரூபாய் செலவில் 1.30 இலட்சம் ஏக்கர் பயிர்ப்பரப்பு நுண்ணீர் பாசனத்தின் கீழ் கொண்டுவரப்படும்.
- c. சிறு குறு விவசாயிகளுக்கு நுண்ணீர் பாசனத் திட்டங்களின் கீழ் பயன்பெறுவதற்கான ஒரு ஏக்கர் என்ற உச்சவரம்பு நீக்கப்படும்.
- d. தரமான நிறுவனங்களைத் தேர்வு செய்வதற்கு விவசாயிகளுக்கே முழுச் சுதந்திரம் அளிக்கப்படும். திட்ட மானியம் விவசாயிகளின் வங்கிக் கணக்கிற்கு நேரடியாக மாற்றப்பட்டு, அவர்களுக்கு வழங்கப்பட்ட உறுதிச் சீட்டு (Farmers Vouchers) மூலமாகவும், தனி நிறுவனத்தின் ஆய்வறிக்கை அடிப்படையிலும் (Third Party Inspection) திட்டம் முறையாக செயல்படுத்தப்பட்டதை உறுதி செய்த பிறகே, உபகரணத்தை வழங்கிய நிறுவனத்திற்கு உரிய தொகை விடுவிக்கப்படும்.

கூட்டுறவு

உரிய காலத்தில் போதுமான கடன் வசதி

- a. கூட்டுறவு அமைப்புகள் மூலமாக இந்த ஆண்டு வழங்கப்படும் பயிர்க் கடன்களுக்கான இலக்கு 4,000 கோடி ரூபாயாகும். வரும் நிதியாண்டில் இந்த இலக்கு 4,500 கோடி ரூபாயாக உயர்த்தப்படும்.
- b. பயிர்க்கடன் வட்டி மானிய உதவிக்காக 160 கோடி ரூபாய் ஒதுக்கீடு செய்யப்பட்டுள்ளது.
- c. இதுவரை, 237.02 கோடி ரூபாய் செலவில், 2.85 இலட்சம் மெட்ரிக் டன் கொள்ளளவு கொண்ட 2,270 சேமிப்பு கிடங்குகளுக்கான பணிகள் மேற்கொள்ளப்பட்டுள்ளன.
- d. 22,532 கூட்டுறவு அமைப்புகளுக்கான தேர்தல் நான்கு கட்டங்களாக நடத்தப்படும்.

கால்நடைப் பராமரிப்பு

இத்துறைக்கு 1,082.64 கோடி ரூபாய் ஒதுக்கீடு செய்யப்பட்டுள்ளது. இது 2010-2011 ஆம் ஆண்டின் ஒதுக்கீட்டை விட 240 சதவீதம் கூடுதலாகும்.

இரண்டாவது வெண்மைப் புரட்சி

- a. 12,000 கறவைப் பசுக்களும், 1.5 இலட்சம் நிலமற்ற ஏழைப் பெண்களுக்கு ஆறு இலட்சம் செம்மறி ஆடுகள் மற்றும் வெள்ளாடுகளும் வழங்கப்படும். இதற்காக 250 கோடி ரூபாய் நிதியொதுக்கம் செய்யப்பட்டுள்ளது.
- b. பசுந்தீவன உற்பத்தித் திட்டத்திற்கான ஒதுக்கீடு 25 கோடி ரூபாயாக உயர்த்தப்பட்டு, தொடர்ந்து செயல்படுத்தப்படும்.

உட்கட்டமைப்பிற்கு ஊக்கமளிக்கல்

- c. 585 துணை மையங்கள் கால்நடை மருத்துவமனைகளாகத் தரம் உயர்த்தப்பட்டுள்ளன. 100 கால்நடைத் துணை நிலையங்கள் கால்நடை மருத்துவமனைகளாக தரம் உயர்த்தப்படும்.
- d. 450 கால்நடை மருத்துவமனைகளில், 115 கோடி ரூபாய் செலவில் கட்டடங்கள் அமைப்பதற்கான பணிகள் மேற்கொள்ளப்படும்.
- e. தற்போதுள்ள கால்நடை மருத்துவமனைகளை மேலும் சீரமைக்க 25 கோடி ரூபாய் நிதியொதுக்கம் செய்யப்பட்டுள்ளது.

ஆவின் செயல்பாடு

- a. மாவட்டக் கூட்டுறவு பால் உற்பத்தியாளர்கள் சங்கங்களின் பால் கொள்முதல், உயர் உற்பத்திக் காலங்களில் நாளொன்றுக்கு 27.14 இலட்சம் லிட்டர் என்ற உயர் அளவை எட்டியுள்ளது.
- b. ஈரோட்டிலுள்ள கால்நடைத் தீவன உற்பத்தித் தொழிற்சாலை 14 கோடி ரூபாய் செலவில் புனரமைக்கப்பட்டு மீண்டும் செயல்பட உரிய நடவடிக்கை எடுக்கப்படும்.

கோழி வளர்ப்பு

- a. ஒரூரில் 45.96 கோடி ரூபாய் செலவில் கோழி உற்பத்தி மற்றும் மேலாண்மை நிலையம் அமைக்கப்பட்டு வருகிறது.
- b. கோழி வளர்ப்பு பிரபலமாகாத பகுதிகளிலும், கோழி வளர்ப்பை ஊக்குவிக்க 25 கோடி ரூபாய் நிதியொதுக்கம் செய்யப்பட்டுள்ளது.

மீனளம்

மீனவர் நலன்

- a. மீன்வளத் துறைக்காக 2013-2014 ஆம் ஆண்டு வரவு-செலவுத் திட்டத்தில் 467.44 கோடி ரூபாய் ஒதுக்கீடு செய்யப்பட்டுள்ளது.
- b. மீன் பிடிப்பு குறைவாக உள்ள காலங்களில் நிவாரணம், மீன் பிடிப்பு தடைசெய்யப்பட்ட காலங்களில் வழங்கப்படும் நிவாரணத்தை உயர்த்தியது மற்றும் மானியத்தோடு எரிபொருள் வழங்குவது போன்ற நலத்திட்டங்களுக்காக 2013-2014 ஆம் ஆண்டு வரவு-செலவுத்திட்டத்தில், அரசு 200 கோடி ரூபாய் ஒதுக்கீடு செய்துள்ளது.
- c. ஆழ்கடல் மீன்பிடிப்பை ஊக்குவிப்பதற்காக, புதிய ஆழ்கடல் டிபூனா மீன்பிடிப் படகுகளை வாங்குவதற்கு வழங்கப்படும் 25 சதவீத மானியம் 50 சதவீதமாக உயர்த்தப்படும். இதற்காக, 30 கோடி ரூபாய் ஒதுக்கீடு செய்யப்படும்.

கட்டமைப்பு மேம்பாடு

- a. இருபத்து மூன்று மீன் இறங்கு தளங்கள் மற்றும் நான்கு மீன்பிடித் துறைமுகங்கள் தொடர்பான பணிகள் 245 கோடி ரூபாய் செலவில் நடைபெற்று வருகின்றன.
- b. கடலூர் மாவட்டத்தில் உள்ள முடசலோடையில் புதிய நவீன மீன் இறங்கு தளம் 7.78 கோடி ரூபாய் செலவில் அமைக்கப்படும்.
- c. இராமநாதபுரம், திருவள்ளூர் மாவட்டங்களில் பொதுத் துறை- தனியார் துறை பங்கேற்பு மூலமாக இரண்டு மீன் பதப்படுத்தும் பூங்காக்கள் வரும் நிதியாண்டில் அமைக்கப்படும்.
- d. நாகூரிலும் பரங்கிப்பேட்டையிலும் தலா 10 கோடி ரூபாய் செலவில் முகத்துவாரங்களை நிலைப்படுத்தும் பணிகள் மேற்கொள்ளப்படும்.

உணவுப் பாதுகாப்பு

அணைவருக்குமான பொது விநியோகத் திட்டம் - ஒரு முன்னோடித் திட்டம்

- a. உணவு மானியத்திற்காக 2013-2014 ஆம் ஆண்டு வரவு-செலவுத் திட்டத்தில் 4,900 கோடி ரூபாய் ஒதுக்கீடு செய்யப்பட்டுள்ளது.
- b. தமிழ்நாடு குடிமைப் பொருள் வழங்கல் நிறுவனம், மேலும் ஏழு அரிசி ஆலைகளை 32.6 கோடி ரூபாய் செலவில் நவீனமயமாக்கும்.

விலைவாசிக் கட்டுப்பாடு

- a. பொது விநியோகக் கடைகள் மூலமாக, துவரம் பருப்பு மற்றும் உளுந்தம் பருப்பு ஆகியவற்றை கிலோ ஒன்றிற்கு 30 ரூபாய் என்ற விலையிலும், பாமாயிலை லிட்டர் ஒன்றிற்கு 25 ரூபாய் என்ற விலையிலும் இந்த அரசு விநியோகித்து வருகிறது.
- b. விலை நிலைப்படுத்தல் நிதியின் அளவு 100 கோடி ரூபாயாக உயர்த்தப்படும்.
- c. அரிசி விலையைக் கட்டுப்படுத்த, அமுதம் அங்காடிகள், கூட்டுறவு நிறுவனங்கள் மற்றும் சிறப்பு அங்காடிகள் மூலமாக ஒரு இலட்சம் மெட்ரிக் டன் அரிசியை கிலோ ஒன்றிற்கு 20 ரூபாய் என்ற விலையில் வெளிச்சந்தையில் விற்க இந்த அரசு நடவடிக்கை எடுக்கும்.
- d. காய்கறி விலையைக் கட்டுப்படுத்த, நகர்ப்புரப் பகுதிகளில் கூட்டுறவு அமைப்புகள் மூலமும் தோட்டக்கலைத் துறை மூலமும் விவசாயிகளையும் நுகர்வோரையும் நேரடியாக இணைக்கக்கூடிய பண்ணைப் பசுமை நுகர்வோர் கடைகள் (Farm Fresh Consumer Outlets) திறக்கப்படும்.

நீர் பாசனம்

- a. மாநிலத்தின் விவசாயத்தில் பாசனத்தின் முக்கியத்துவத்தைக் கருத்தில் கொண்டு 3,314.50 கோடி ரூபாய் அளவிற்கு இத்துறைக்கு ஒதுக்கீடு அளிக்கப்பட்டுள்ளது.
- b. காவேரி மேலாண்மை வாரியத்தையும், காவேரி நீர் முறைப்படுத்தும் குழுவையும் அமைப்பதற்காக இந்த அரசு உரிய முயற்சிகளை எடுத்து வருகிறது.

நீர் வளப்பாதுகாப்பு

- a. 36,000 பாசன ஏரிகள் மற்றும் நீர்நிலைகளை புனரமைப்பதற்கான பணிகள் ஏற்கெனவே தொடங்கியுள்ளன.
- b. மேலும், பாரம்பரிய நீர்நிலைகளை மேம்படுத்துவதற்கான 176 திட்டப்பணிகள் 2013-2014 ஆம் ஆண்டில் 50 கோடி ரூபாய் செலவில் மேற்கொள்ளப்படும்.
- c. ஆசிய வளர்ச்சி வங்கியின் நிதியுதவியோடு, பருவநிலை மாற்றத்தின் தாக்கத்தைக் குறைப்பதற்காக, காவேரிப் பாசனப் பகுதி மேம்பாட்டுத் திட்டத்தை 1,560 கோடி ரூபாய் செலவில் செயல்படுத்த இந்த அரசு ஏற்கெனவே உத்தேசித்துள்ளது.

பெரும் அணைகள் சீரமைப்பு

- a. அணைகள் சீரமைப்பு, மேம்படுத்துதல் திட்டத்திற்கான திட்ட ஒப்பந்தம் (Dam Rehabilitation and Improvement Project) ஏற்கெனவே உலக வங்கியுடன் கையெழுத்திடப்பட்டுள்ளது.
- b. இதன் மொத்தத் திட்ட மதிப்பீடு 745.49 கோடி ரூபாய். இதில் அணைப் புனரமைப்புப் பணிகளை மேற்கொள்வதற்காக 2013-2014 ஆம் ஆண்டு வரவு-செலவுத் திட்டத்தில் 390 கோடி ரூபாய் நிதியொதுக்கீடு செய்யப்பட்டுள்ளது.

உள்நாட்டு ஆறுகள் இணைப்பு

- a. தாமிரபரணி-கருமேனியாறு-நம்பியாறு இணைப்புத் திட்டம், கட்டளை கதவணையுடன் காவிரி-குண்டாறு இணைப்புத் திட்டம் ஆகியவற்றின் பணிகள் நடைபெற்று வருகின்றன. மாநில அரசின் இந்தத் திட்டங்களுக்கு 2013-2014 ஆம் ஆண்டின் வரவு-செலவுத் திட்டத்தில் 156.44 கோடி ரூபாய் நிதியொதுக்கம் செய்யப்பட்டுள்ளது.
- b. மூன்றாவது நதி இணைப்புத் திட்டமான பெண்ணையாறு-பாலாறு இணைப்புத் திட்டத்தை செயல்படுத்துவதற்கான நடவடிக்கைகளை இந்த அரசு விரைவில் தொடங்கும்.

கற்றுச்சூழல் மற்றும் வனம்

- a. 2012-2013 ஆம் ஆண்டிற்கான கற்றுச்சூழல் மற்றும் வனத்துறையின் ஒதுக்கீட்டை 15.89 சதவீதம் உயர்த்தி, 2013-2014 ஆம் ஆண்டிற்கு 880.69 கோடி ரூபாய் ஒதுக்கீடு செய்யப்பட்டுள்ளது.
- b. மாநிலத்தின் பசுமைப் பரப்பை உயர்த்தவும், வறண்ட பகுதிகளில் மண் வளம் மற்றும் நீர் வளத்தைப் பாதுகாக்கவும், நமது மாண்புமிகு முதலமைச்சர் அவர்களின் 64-வது பிறந்த நாளை முன்னிட்டு, 2011-2012 ஆம் ஆண்டில் 64 இலட்சம் மரக்கன்றுகள் நடப்பட்டுள்ளன. 2012-2013 ஆம் ஆண்டில் 43.55 கோடி ரூபாய் செலவில் இச்சீரிய பணி தொடரப்பட்டுள்ளது. மேலும், 65 இலட்சம் மரக்கன்றுகளை நட்டு இத்திட்டத்தை 2013-2014 ஆம் ஆண்டிலும் தொடர்ந்து செயல்படுத்துவோம்.

சென்னையில் உள்ள ஆறுகள் மற்றும் நீர்வழித்தடங்களைச் சீரமைத்தல்

- a. உயிரியல் சூழல் மீட்டெடுக்கும் திட்டத்தைச் செயல்படுத்த வெளிநாட்டு நிதியுதவி கோர உத்தேசிக்கப்பட்டுள்ளது. இத்திட்டம் சென்னை நதிகள் சீரமைப்பு அறக்கட்டளை (Chennai Rivers Restoration Trust) மூலம் செயல்படுத்தப்படும்.

- b. ஐப்பான் பன்னாட்டுக் கூட்டுறவு நிதிநிறுவனத்தின் உதவியோடு செயல்படுத்தப்பட்டு வரும், தமிழ்நாடு பல்லுயிரினப் பாதுகாப்பு மற்றும் பசுமைத் திட்டம், 2013-2014 ஆம் ஆண்டிலும் தொடர்ந்து செயல்படுத்தப்படும். இத்திட்டத்திற்காக 50 கோடி ரூபாய் ஒதுக்கீடு செய்யப்பட்டுள்ளது.
- c. நீர்வளப் பாதுகாப்பு மற்றும் பசுமை மேம்பாட்டுத் திட்டம், நபாட்டு வங்கியின் நிதியுதவியோடு 50 கோடி ரூபாய் செலவில் செயல்படுத்தப்பட்டு வருகிறது. 2013-2014 ஆம் ஆண்டில் கூடுதலாக 50 கோடி ரூபாய் ஒதுக்கீடு செய்யப்பட்டு இத்திட்டம் மேலும் விரிவுபடுத்தப்படும்.

சுற்றுச்சூழல் பாதுகாப்பு நிதி

2. சுற்றுச்சூழல் பாதுகாப்பு நிதிக்கு 100 கோடி ரூபாய் நிதி ஒதுக்கப்பட்டது.

தொழில் துறை

- a. தொழில் உற்பத்தித் துறையில் நமது நாட்டின் மொத்த உற்பத்தி அளவில், தமிழகத்தின் பங்கு சுமார் 10 சதவீதம் ஆகும்.
- b. சிப்காட் நிறுவனம் மூலமாக 25,000 ஏக்கர் நிலப்பரப்பு கொண்ட நில வங்கியை இந்த அரசு ஏற்படுத்தும்.
- c. தூத்துக்குடியில், பொதுத் துறை - தனியார் துறை பங்கேற்பு வாயிலாக, தமிழ்நாடு தொழில்வளர்ச்சி நிறுவனம் மூலம் புதிய கப்பல் கட்டும் தளம் ஒன்று அமைக்கப்படும்.
- d. மதுரை-தூத்துக்குடி தொழில் வழித்தடத்தை ஏற்படுத்திட இந்த அரசு ஆவன செய்யும். நான்கு உற்பத்தி மண்டலங்கள், ஒரு வேளாண் வணிக மண்டலம், இரண்டு வணிக முதலீட்டு மண்டலங்கள், ஒரு சிறப்புச் சுற்றுலா மண்டலம், ஒரு கிராமப்புறச் சுற்றுலா மையம் மற்றும் ஒரு அறிவுசார் மையம் ஆகியவற்றை அமைத்திட இத்திட்டத்தில் உத்தேசிக்கப்பட்டுள்ளது. பத்தாண்டு காலத்திற்குள், 1,90,000 கோடி ரூபாய் தொழில் முதலீட்டை இத்திட்டம் ஈர்க்கும்.
- e. தொழில் துறையில் பின்தங்கியுள்ள தென் மாவட்டங்களில் முதலீடு செய்வதை ஊக்குவிக்கக் கூடிய புதிய சலுகைத் தொகுப்பு ஒன்று விரைவில் அறிவிக்கப்படும்.

தமிழ்நாடு முதலீடு ஊக்குவிப்புத் திட்டம் (Tamil Nadu Investment Promotion Programme)

- a. ஐப்பான் பன்னாட்டுக் கூட்டுறவு நிதி நிறுவனத்தின் உதவியுடன் செயல்படுத்தப்படும் தமிழ்நாடு முதலீடு ஊக்குவிப்புத் திட்டம், கொள்கை மாற்றங்கள்

மூலமாகவும், கட்டமைப்பு குறைபாடுகளை நிவர்த்தி செய்தும், தொழில் முதலீட்டாளர்கள் சந்தித்துவரும் சில பிரச்சினைகளைக் களைவதை இத்திட்டம் இலக்காகக் கொண்டுள்ளது.

- b. சிறிய மற்றும் நடுத்தரக் கட்டமைப்புத் திட்டங்களுக்காக வரும் மூன்றாண்டுகளில் 770 கோடி ரூபாய் முதலீட்டை இத்திட்டம் உறுதிப்படுத்தும்.

குறு, சிறு மற்றும் நடுத்தரத் தொழில்கள்

- a. 2013-2014 ஆம் ஆண்டில், சிறு, குறு மற்றும் நடுத்தரத் தொழில் துறையின் வளர்ச்சியைத் தூண்டிப் புத்துயிரளிக்க, சிறப்பு சலுகைத் தொகுப்பு ஒன்றை அளித்திட இந்த அரசு முடிவு செய்துள்ளது. இத்தொகுப்பு விரைவில் அறிவிக்கப்படும்.

புதிய தொழில்முனைவோர்-தொழில் வளர்ச்சித் திட்டம்

- a. இத்திட்டத்தில், பயிற்சி மற்றும் ஆலோசனை உதவிகளோடு, முதலீடுகளுக்கு 25 சதவீத முதலீட்டு மானியத்தையும் அரசு வழங்கி வருகிறது.
- b. 2013-2014 ஆம் ஆண்டு வரவு-செலவுத் திட்டத்தில், இதற்கென 100 கோடி ரூபாய் அளிக்கப்பட்டுள்ளதோடு, இதில் 50 சதவீதம் மகளிர் தொழில் முனைவோருக்காக தனி ஒதுக்கீடு செய்யப்பட்டுள்ளது.
- c. தமிழ்நாடு தொழில் முதலீட்டுக் கழகம் மற்றும் வங்கிகள் மூலமாக, சிறு, குறு மற்றும் நடுத்தரத் தொழில் நிறுவனங்களுக்குப் பலன் அளிக்கும் மூன்று சதவீத வட்டி மானியத் திட்டத்திற்காக, 25 கோடி ரூபாய் ஒதுக்கீடு செய்யப்பட்டுள்ளது.

தகவல் தொழில்நுட்பம்

- a. சென்னை மற்றும் இரண்டாம் நிலை நகரங்களாகிய திருச்சி, கோயம்புத்தூர், மதுரை, திருநெல்வேலி, ஓசூர் மற்றும் சேலம் ஆகிய நகரங்களில் தகவல் தொழில்நுட்பப் பூங்காக்கள் அமைக்கப்பட்டு 18.5 இலட்சம் சதுர அடி அலுவலக இடவசதி ஏற்படுத்தப்பட்டுள்ளது.
- b. கிராமப்புற வணிகமுறை வெளிப்பணி மையங்களை (Rural Business Process Outsourcing Centres) ஊக்குவிக்க 2013-2014 ஆம் ஆண்டு வரவு-செலவுத் திட்டத்தில் 10 கோடி ரூபாய் ஒதுக்கீடு செய்யப்பட்டுள்ளது.

கைத்தறி மற்றும் துணிநூல்

- a. கைத்தறித் தொழிலுக்குப் புத்துயிரூட்டி, சீரமைத்து மேம்படுத்துவதற்கான திட்டத்தில், மாநில அரசின் பங்கான 21.32 கோடி ரூபாயையும் சேர்த்து, 97.83

கோடி ரூபாய்க்கு 2012-2013 ஆம் ஆண்டில் அனுமதியளிக்கப்பட்டது.

- b. 2013-2014 ஆம் ஆண்டில், 1.72 கோடி வேட்டிகளையும் 1.73 கோடி சேலைகளையும், ரூபாய் 362.8 கோடி செலவில் இந்த அரசு கொள்முதல் செய்து விநியோகம் செய்யும்.
- c. கைத்தறித் தள்ளுபடி மானியத்திற்காக 78.45 கோடி ரூபாய் நிதியொதுக்கம் செய்யப்பட்டுள்ளது. இதுபோல, காதி மற்றும் சர்வோதய சங்கங்களுக்கு தள்ளுபடி மானியமாக 12 கோடி ரூபாய் ஒதுக்கீடு செய்யப்பட்டுள்ளது.

நெடுஞ்சாலைகள்

தேவைகளின் உயர்வைக் கருத்தில் கொண்டு, 2012-2013 ஆம் ஆண்டில் 5,615.71 கோடி ரூபாயாக இருந்த நெடுஞ்சாலைத் துறைக்கான நிதியொதுக்கீட்டை, 2013-2014 ஆம் ஆண்டில் 6,452.77 கோடி ரூபாயாக இந்த அரசு உயர்த்தியுள்ளது.

தர உறுதி - உலகத் தரத்தில் சாலைப் பராமரிப்பு

- a. 2013-2014 ஆம் ஆண்டில், 168 கிலோ மீட்டர் நீளமுள்ள இடைவழித்தட (Intermediate lane) மாநில நெடுஞ்சாலைகள் இருவழித்தட சாலைகளாகவும், 1,000 கிலோ மீட்டர் நீளமுள்ள ஒருவழித்தட முக்கிய மாவட்டச் சாலைகள், இடைவழித் தடங்களாகவும், ஒருங்கிணைந்த சாலைக் கட்டமைப்பு மேம்பாட்டுத் திட்டத்தின் கீழ், தரம் உயர்த்தப்படும். இதுமட்டுமன்றி, 3,500 கிலோ மீட்டர் நீளமுள்ள சாலைகள் மேலும் வலுப்படுத்தப்படும்.
- b. ஒருங்கிணைந்த சாலைக் கட்டமைப்பு மேம்பாட்டுத் திட்டத்திற்காக 2,032 கோடி ரூபாய் நிதியொதுக்கம் செய்யப்பட்டுள்ளது.
- c. 2013-2014 ஆம் ஆண்டில், நபார்டு வங்கியின் உதவியுடன் பல்வேறு சாலைப்பணிகளை மேற்கொள்வதற்காக 191.60 கோடி ரூபாயும், பாலங்கள் அமைக்கும் பணிகளுக்காக 233 கோடி ரூபாயும் ஒதுக்கீடு செய்யப்பட்டுள்ளன.
- d. பொள்ளாச்சி உபகோட்டத்தில் சோதனை அளவில் செயல்படுத்தப்பட்டு வரும் செயல்பாட்டு அடிப்படையிலான பராமரிப்பு ஒப்பந்தமுறை (Performance Based Maintenance Contract) மற்ற பகுதிகளுக்கும் விரிவுபடுத்தப்படும்.
- e. சென்னையிலிருந்து மாமல்லபுரம் வரை கிழக்குக் கடற்கரைச்சாலையை நான்கு வழிச் சாலையாக தரம் உயர்த்துவதற்கான பணிகள் 2013-2014 ஆம் ஆண்டில் தொடங்கி செயல்படுத்தப்படும்.

- f. சென்னை மாநகரப் போக்குவரவு மற்றும் போக்குவரத்து ஆய்வுப் பரிந்துரைகளின் (Chennai City Traffic and Transportation Study) அடிப்படையில், 2013-2014 ஆம் ஆண்டில் சென்னை மாநகரத்தில் 271.68 கோடி ரூபாய் செலவில் நான்கு பெரு மேம்பாலங்கள் அமைக்கப்படும்.
- g. 2013-2014 ஆம் ஆண்டில் மதுரை நகரத்தில் உள்ள காளவாசலிலும், கோரிப்பாளையத்திலும் 130 கோடி ரூபாய் செலவில் இரண்டு மேம்பாலங்கள் அமைப்பதற்கான பணிகளும் மேற்கொள்ளப்படும்.

தமிழ்நாடு சாலை மேம்பாட்டுத் திட்டம்-2

எனது முந்தைய நிதிநிலை அறிக்கையில் அறிவிக்கப்பட்டவாறே, தமிழ்நாடு சாலை மேம்பாட்டுத் திட்டத்தின் இரண்டாவது கட்டப்பணிகளுக்கு மத்திய அரசு மற்றும் உலக வங்கியின் ஒப்புதல் பெறப்பட்டுள்ளது என்பதை இந்த மாமன்றத்திற்குத் தெரிவிப்பதில் பெருமகிழ்ச்சி அடைகிறேன். இத்திட்டத்தில் 8,580 கோடி ரூபாய் செலவில், 1,678 கிலோ மீட்டர் நீளமுள்ள சாலைகள், மேம்படுத்தப்படும். இதுவரை மாநில அரசால் செயல்படுத்தப்பட்டுள்ள வெளிநாட்டு உதவிபெறும் திட்டங்களில் இது மிகப் பெரிய திட்டமாகும். இத்திட்டம், அதிக போக்குவரத்து உள்ள சாலை இணைப்புகளை தரம் உயர்த்தி மேம்படுத்தும். இதற்கான பணிகள் 2013-2014 ஆம் ஆண்டில் தொடங்கப்படும்.

மாநில நெடுஞ்சாலை வளர்ச்சி ஆணையம்

தேசிய நெடுஞ்சாலை ஆணையம் போன்றே, தமிழ்நாடு மாநில நெடுஞ்சாலைகள் ஆணையம் என்ற புதிய அமைப்பு உருவாக்கப்படும். முக்கிய மாநில நெடுஞ்சாலைகள் இதன் வசம் ஒப்படைக்கப்பட்டு, அவற்றை சர்வதேச தரத்தில் மேம்படுத்தி, பராமரித்து, மேலாண்மை செய்ய சிறப்பு கவனம் செலுத்தப்படும்.

போக்குவரத்து

- a. இந்த அரசு பதவியேற்றதிலிருந்து 1,026 கோடி ரூபாய் செலவில் 6,000 புதிய பேருந்துகளை வாங்க அனுமதியளித்துள்ளது. இவற்றில், 2,855 பேருந்துகள் ஏற்கெனவே பயன்பாட்டிற்கு கொண்டுவரப்பட்டுள்ளன. இது, பேருந்துகளின் சராசரி வயதை பெருமளவு குறைத்துள்ளது. இதனால், ஒரு லிட்டர் எரிபொருளுக்கு பேருந்துகள் செல்லக்கூடிய கிலோ மீட்டர் தூரக் குறியீடும் அதிகரித்துள்ளது.
- b. மாநிலப் போக்குவரத்துக் கழகங்களின் ஒட்டுமொத்த இழப்பு இன்னும் மிக அதிகமாக உள்ளதால், இப்பிரச்சினையை முழுமையான முறையில் தீர்க்க வேண்டியுள்ளது. இதற்காக, பல்வேறு மாநில போக்குவரத்துக் கழகங்களின்

செயல்பாட்டுத் திறனை மேம்படுத்தத் தேவையான நடவடிக்கைகள் குறித்து ஆலோசனை வழங்க, உயர்மட்ட வல்லுநர் குழு ஒன்றை அமைக்க இந்த அரசு முடிவு செய்துள்ளது.

போக்குவரத்துக் கழகங்களின் சுமையைத் தாங்குதல்

- தவிர்க்க இயலாத கட்டண மாறுதல் மூலமாக அரசுப் போக்குவரத்துக் கழகங்களின் தாங்க முடியாத நிதி இழப்பை, இந்த அரசு சரிசெய்ய முனைந்தது. எனினும், மத்திய அரசின் நியாயமற்ற, பிற்போக்கான, டீசலுக்கான இரட்டை விலைக் கொள்கையினாலும், அடிக்கடி டீசல் விலையை உயர்த்தியதாலும், இந்த கழகங்களின் நிதிநிலையில் மீண்டும் பெரும் சிக்கல் ஏற்பட்டுள்ளது. 2012-2013 ஆம் ஆண்டில் இச்சுமையை மக்களின் மீது சுமத்தாமல் இருக்க போக்குவரத்துக் கழகங்களின் கூடுதல் எரிபொருள் செலவை ஈடுசெய்ய 200 கோடி ரூபாய் இந்த அரசு ஒதுக்கீடு செய்தது.
- 2013-2014 ஆம் ஆண்டு வரவு-செலவுத் திட்டத்தில், கூடுதல் எரிபொருள் செலவை ஈடுசெய்ய 500 கோடி ரூபாய் நிதியொதுக்கம் செய்யப்பட்டுள்ளது.

ஒருங்கிணைந்த புறநகர் போக்குவரத்து

- பல்வேறு போக்குவரத்து முறைகளைக் கொண்ட கூட்டு அமைப்பு தேவைப்படுகிறது. 2013-2014 ஆம் ஆண்டில், சென்னை மாநகரத்தில் உள்ள பல்வேறு போக்குவரத்து முறைகளை ஒருங்கிணைப்பது குறித்தான ஆய்வுப் பணியினை இந்த அரசு மேற்கொள்ளும்.
- மெட்ரோ இரயில் திட்டத்திற்காக 750 கோடி ரூபாய் ஒதுக்கீடு செய்யப்பட்டுள்ளது.

மின்சாரம்

- மின்சார விநியோகத்தை மேம்படுத்தி, நுகர்வோருக்கு தடையில்லாத, தரமுள்ள மின்சாரத்தை அளித்திட இந்த அரசு பல்வேறு நடவடிக்கைகளை எடுத்து வருகிறது.
- தமிழ்நாடு மின் உற்பத்தி மற்றும் பகிர்மான நிறுவனமும், தேசிய அனல்மின் நிறுவனமும் இணைந்து செயல்படுத்திவரும் வல்லூர் மின் உற்பத்தித் திட்டத்தில் 500 மெகாவாட் திறன் கொண்ட முதல் அலகு ஏற்கெனவே செயல்படத் தொடங்கி, மின் உற்பத்தியை நிலைப்படுத்தியுள்ளது.
- மேட்டுர் அனல்மின் உற்பத்தி மூன்றாம் நிலை திட்டத்தின் 600 மெகாவாட் உற்பத்தித்திறன் கொண்ட அலகும், மேற்கூறிய வல்லூர் கூட்டுத் திட்டத்தின் இரண்டாவது அலகும், வட சென்னை இரண்டாம் நிலை அனல்மின் உற்பத்தி நிலையத்தின்

இரண்டாவது அலகும், சோதனை முறையில் செயல்படத் தொடங்கியுள்ளன.

- வட சென்னை மின்உற்பத்தித் திட்டத்தின் 600 மெகாவாட் முதல் அலகு, வரும் மே மாதம் முதலும், வல்லூர் கூட்டுத் திட்டத்தின் மூன்றாவது 500 மெகாவாட் அலகு, வரும் அக்டோபர் மாதம் முதலும் செயல்படத் தொடங்கும்.
- தலா 500 மெகாவாட் திறன் கொண்ட இரண்டு அலகுகள், முறையே 2013 ஆம் ஆண்டு டிசம்பர் மாதத்திலும், 2014 ஆம் ஆண்டு மார்ச் மாதத்திலும் செயல்படத் தொடங்கும் என எதிர்பார்க்கப்படுகிறது. இந்த புதிய திட்டங்கள் 3,230 மெகாவாட் அளவிலான கூடுதல் மின்உற்பத்தியை அளிக்கும்.

புதுப்பிக்கத்தக்க எரிசக்தி - புதிய வாய்ப்புகள்

- அதிக அளவிலான புதுப்பிக்கத்தக்க மின்சக்தி உற்பத்தித் திறன் தமிழகத்தில்தான் உள்ளது. மாநிலத்தின் மொத்த மின் நுகர்வில் 12.6 சதவீதம் காற்றாலை உற்பத்தியிலிருந்து மட்டுமே கிடைக்கப்பெறுகிறது.
- கூட்டுறவுச் சர்க்கரை ஆலைகளில் உள்ள கரும்பு அரவைக் கழிவிலிருந்து 183 மெகாவாட் மின் உற்பத்தி செய்வதற்கான முன்னோடித் திட்டங்களைத் தமிழகம் மேற்கொண்டுள்ளது. இத்திட்டங்கள் 2013-2014 ஆம் ஆண்டிலிருந்து செயல்படத் தொடங்கும். இந்த நிதியாண்டில், இந்த மின் உற்பத்தித் திட்டங்களைச் செயல்படுத்த பல்வேறு சர்க்கரை ஆலைகளுக்கு குறுகிய காலக் கடனாக 352 கோடி ரூபாய் வழங்க அரசு ஒப்புதல் அளித்துள்ளது.
- சூரிய மின் சக்திக் கொள்கையின்படி, 1,000 மெகாவாட் சூரிய மின் உற்பத்தியை அளிப்பதற்கான ஒப்பந்தப்புள்ளிகளை தமிழ்நாடு மின் உற்பத்தி மற்றும் பகிர்மான நிறுவனம் கோரியது. இந்த ஒப்பந்தப்புள்ளிகளின் கீழ், 226 மெகாவாட் உற்பத்தி செய்வதற்கான ஒப்பந்தங்கள் மின் உற்பத்தியாளர்களுடன் மேற்கொள்ளப்பட்டுள்ளன.
- தற்போதுள்ள அரசுக் கட்டடங்களில் சூரிய மின் உற்பத்தி கருவிகளை நிறுவுவதற்காக, ஒவ்வொரு சட்டமன்றத் தொகுதிக்கான சட்டமன்ற உறுப்பினர் தொகுதி மேம்பாட்டு நிதியிலிருந்து ஐந்து இலட்சம் ரூபாயை தனியாக ஒதுக்கீடு செய்து, மொத்தமாக 11.70 கோடி ரூபாய் செலவிடப்படும்.

நிதி மறுசீமைப்புத் திட்டம்

- தமிழ்நாடு மின் உற்பத்தி மற்றும் பகிர்மான கழகத்தின் மோசமான நிதிநிலையைச் சரிசெய்யும் பொருட்டு நிதிநிலை மறுசீமைப்புத் திட்டத்திற்கு

(Financial Restructuring Plan) மாண்புமிகு முதலமைச்சர் அவர்கள் ஒப்புதல் அளித்துள்ளார்கள்.

- b. இந்த மறு சீரமைப்புத் திட்டத்தின் கீழ், 12,211 கோடி ரூபாய் அளவிலான இந்த நிறுவனத்தின் குறுகிய கால கடன் பொறுப்புகளில், 50 சதவீதத் தொகையை அரசு ஏற்றுக்கொள்ளும். 2012-2013 ஆம் ஆண்டிலிருந்து இந்த நிறுவனத்திற்கு ஏற்படும் பண இழப்பில் ஒரு பகுதிக்கான நிதியையும் அரசு வழங்கும்.
- c. 2011-2012 ஆம் ஆண்டில் 7,913.35 கோடி ரூபாய் மொத்த நிதி உதவியை அரசு அளித்தது. 2012-2013 ஆம் ஆண்டு திருத்த மதிப்பீட்டில் தமிழ்நாடு மின் உற்பத்தி மற்றும் பகிர்மான நிறுவனத்திற்காக 11,242 கோடி ரூபாய் ஒதுக்கீடு செய்யப்பட்டுள்ளது. இதுமட்டுமன்றி, கிராமப்புற மின்மயமாக்கல் நிறுவனத்திடமிருந்தும், மின்சார நிதி நிறுவனத்திடமிருந்தும் 10,000 கோடி ரூபாய் கடன் பெறுவதற்கான காப்புறுதியையும் இந்த அரசு ஏற்கெனவே வழங்கியுள்ளது. மின்சார மானியம் 5,197 கோடி ரூபாயையும் சேர்த்து, 2013-2014 ஆம் ஆண்டில் தமிழ்நாடு மின் உற்பத்தி மற்றும் பகிர்மான நிறுவனத்திற்காக, மொத்தம் 12,197 கோடி ரூபாயை இந்த அரசு ஒதுக்கீடு செய்துள்ளது.

சுற்றுலா

- a. ஆசிய வளர்ச்சி வங்கியின் நிதியுதவியோடு, கிழக்குச் சுற்றுலா சுற்றமைப்பு மற்றும் தென்னகச் சுற்றுலா சுற்றமைப்பு ஆகியவற்றில் உள்ள குறிப்பிட்ட சுற்றுலாத் தலங்களின் கட்டமைப்பை வலுப்படுத்துவதற்கான சிறப்புத் திட்டம், 450 கோடி ரூபாய் செலவில் செயல்படுத்தப்பட்டு வருகிறது. 2013-2014 ஆம் ஆண்டில், தேர்வு செய்யப்பட்ட சுற்றுலா மையங்களில் அடிப்படை வசதிகளை இத்திட்டத்தின் மூலம் மேம்படுத்த 67.91 கோடி ரூபாய் அளவிலான பணிகள் மேற்கொள்ளப்படும்.
- b. 2013-2014 ஆம் ஆண்டு வரவு-செலவுத் திட்டத்தில் சுற்றுலாத் துறைக்காக 153.95 கோடி ரூபாய் ஒதுக்கீடு செய்யப்பட்டுள்ளது.
- c. மீள்வளத் துறையின் தொழில்நுட்ப உதவியோடு, பொதுத் துறை - தனியார் துறை பங்கேற்புடன், தமிழ்நாடு சுற்றுலா வளர்ச்சிக் கழகம் மூலமாக, மாமல்லபுரத்தில் உலகத்தரத்திலான கடல்வாழ் உயிரினக் காட்சியகம் (oceanarium) 250 கோடி ரூபாய் செலவில் அமைக்கப்படும்.
- d. அரியலூரில் ஒரு புதிய தொல்படிவப் பொருள் அருங்காட்சியகம் இரண்டு கோடி ரூபாய் செலவில் அமைக்கப்படும்.

தமிழ் வளர்ச்சி

- a. தமிழ் வளர்ச்சித் துறைக்கென 2013-2014 ஆம் ஆண்டிற்கு இந்த அரசு 39.29 கோடி ரூபாய் ஒதுக்கீடு செய்துள்ளது.
- b. தஞ்சை தமிழ்ப் பல்கலைக்கழகத்தில் தற்போதுள்ள கட்டமைப்பை மேம்படுத்துவதற்காக ஒரு சிறப்பு மானியமாக இரண்டு கோடி ரூபாய் வழங்கப்படும்.

சுகாதாரம் மற்றும் குடும்ப நலன்

- a. 2013-2014 ஆம் ஆண்டு வரவு-செலவுத் திட்டத்தில் 6,511.76 கோடி ரூபாய் நிதியொதுக்கம் செய்யப்பட்டுள்ளது.
- b. இந்தியாவிலேயே மிக அதிக அளவாக, தமிழகத்தில் 99.8 சதவீத பிரசவங்கள் மருத்துவமனைகளில் நடைபெறுகின்றன. 2012-2013 ஆம் ஆண்டில், 6,23,795 பயனாளிகளுக்கு, மொத்த நிதியுதவியாக 597.48 கோடி ரூபாய் இத்திட்டத்தில் வழங்கப்பட்டுள்ளது. 2013-2014 ஆம் ஆண்டில், இத்திட்டத்திற்காக 720 கோடி ரூபாய் ஒதுக்கீடு செய்யப்பட்டுள்ளது.
- c. 623.58 கோடி ரூபாய் அளவில், 2,84,228 பயனாளிகளுக்கு முதலமைச்சரின் விரிவான மருத்துவக் காப்பீட்டுத் திட்டம் பயனளித்துள்ளது. வரும் ஆண்டில் இத்திட்டத்திற்காக 750 கோடி ரூபாய் ஒதுக்கீடு செய்யப்பட்டுள்ளது.
- d. 2013-2014 ஆம் ஆண்டு வரவு-செலவுத் திட்டத்தில் 77.59 கோடி ரூபாய் நிதியொதுக்கம் செய்யப்பட்டுள்ளது.
- e. 2012-2013 ஆம் ஆண்டிலிருந்து 135 நகர்ப்புர ஆரம்ப சுகாதார நிலையங்களையும் இந்த அரசு தொடங்கியுள்ளது. 2013-2014 ஆம் ஆண்டில் இத்திட்டத்தைச் செயல்படுத்திட மாநில சுகாதார சங்கம் மூலம் 1,400 கோடி ரூபாய் செலவிடப்படும்.

தொற்று அல்லாத நோய்கள் மீது சிறப்புக் கவனம்

- a. கர்ப்பப்பை புற்று நோயையும் மார்க்பு புற்றுநோயையும் ஆரம்ப நிலையிலேயே கண்டறிந்து சிகிச்சை அளிப்பதற்கும், இதய நோய் மற்றும் சர்க்கரை நோய் ஆகியன ஏற்படாமல் தடுத்து கட்டுப்படுத்துவதற்கும், தொற்று அல்லாத நோய்களுக்கான ஒரு பெரும் சிறப்புத் திட்டத்தை தமிழ்நாடு சுகாதார அமைப்புகள் திட்டம், செயல்படுத்தி வருகிறது.
- b. 125 மருத்துவமனைகளில், 24 மணி நேர விரிவான அவசரகால மகப்பேறு மற்றும் குழந்தைகள் நல சேவை வசதிகளும் இத்திட்டத்தின் கீழ் ஏற்படுத்தப்பட்டுள்ளன. இணைய அடிப்படையிலான

மருத்துவ மேலாண்மைத் தகவல் முறையும், (Health Management Information System) மருத்துவமனை மேலாண்மை முறையும் (Hospital Management System) செயல்படுத்தப்பட்டுள்ளது. 2013-2014 ஆம் ஆண்டில் இத்திட்டத்தை செயல்படுத்த 117.93 கோடி ரூபாய் ஒதுக்கீடு செய்யப்பட்டுள்ளது.

- c. முப்பது கோடி ரூபாய் செலவில் தஞ்சை மற்றும் திருநெல்வேலி மருத்துவக் கல்லூரி மருத்துவமனைகளில், மேலும் இரண்டு மண்டல புற்றுநோய் சிகிச்சை மையங்களை அமைத்திட இந்த அரசு முடிவு செய்துள்ளது.
- d. 2013-2014 ஆம் ஆண்டில், மாவட்டத் தலைமை மருத்துவமனைகள் மற்றும் மருத்துவக் கல்லூரி மருத்துவமனைகளில் உள்ள அறுவைச் சிகிச்சை அரங்குகள் 20 கோடி ரூபாய் செலவில் தரம் உயர்த்தப்படும்.

இந்திய பாரம்பரிய மருத்துவ முறைகள்

- a. பாரம்பரிய இந்திய மருத்துவ முறைகளை வலுப்படுத்தி பிரபலப்படுத்திட வேண்டும் என்பது இந்த அரசின் பேரவா. இதற்கான சிறப்பு நடவடிக்கைகளை மாண்புமிகு முதலமைச்சர் அவர்கள் தனியே அறிவிப்பார்கள்.
- b. 2013-2014 ஆம் ஆண்டிற்கு இந்திய மருத்துவத் துறைக்கு 169.13 கோடி ரூபாய் நிதியொதுக்கம் செய்யப்பட்டுள்ளது.

பள்ளிக் கல்வி

- a. 2011 ஆம் ஆண்டு குழந்தைகளுக்கு இலவச மற்றும் கட்டாயக் கல்வி அளிப்பதற்கான சட்ட விதிகளை அரசிதழில் வெளியிட்ட முதல் மாநிலங்களுள் தமிழகமும் ஒன்றாகும். கல்வி கற்பதற்கான உரிமைக் குறியீடுகளை எய்துவதில், குறிப்பாக, மொத்தப் பள்ளிச் சேர்க்கை மற்றும் இடைநிற்றல் அளவுகளில், மிகச் சிறப்பாகக் கருதப்படும் மாநிலங்களுள் தமிழகமும் ஒன்று.
- b. அனைத்துத் துறைகளிலும் மிக உயர்ந்த ஒதுக்கீடாக பள்ளிக் கல்வித் துறைக்கு, 2013-2014 ஆம் ஆண்டு வரவு-செலவுத் திட்டத்தில் 16,965.30 கோடி ரூபாய் நிதியொதுக்கம் செய்யப்பட்டுள்ளது.
- c. 2011 ஆம் ஆண்டு, இந்த அரசு நிருவாகப் பொறுப்பேற்ற பின்னர், 51,757 ஆசிரியர்களும், 7,275 ஆசிரியர் அல்லாத பணியாளர்களும் தேர்வு செய்யப்பட்டுள்ளனர்.
- d. இடைநிற்றலைக் குறைத்து மேல்நிலைப் பள்ளி அளவில் மாணவர்கள் தக்கவைப்பு விகிதத்தை உயர்த்துவதற்காக 10, 11, மற்றும் 12 ஆம் வகுப்பு

மாணவ மாணவியர்களுக்கு சிறப்பு ஊக்கத் தொகையை இந்த அரசு வழங்கி வருகிறது. 2013-2014 ஆம் ஆண்டு 381 கோடி ரூபாய் அளவிலான பணப் பயனை 24.76 இலட்சம் மாணவ மாணவியர்கள் பெறுவார்கள்.

- e. 2013-2014 ஆம் ஆண்டிற்கு அனைவருக்கும் கல்வித் திட்டத்திற்கு 700 கோடி ரூபாயும், தேசிய இடைநிலைக் கல்வித் திட்டத்திற்கு 366.57 கோடி ரூபாயும், நபார்டு நிதியுதவி திட்டங்களுக்கு 293 கோடி ரூபாயும் ஒதுக்கீடு செய்யப்பட்டுள்ளது.
- f. 2,733 பள்ளிகளுக்குக் கூடுதல் கழிப்பறை வசதிகளும், குடிநீர் வசதிகளும் ஏற்படுத்த வேண்டியுள்ளது. ஊரக வளர்ச்சித் திட்டங்கள், அடிப்படைத் தேவைகள் திட்டம், தேசிய ஊரகக் குடிநீர் திட்டம் ஆகியவற்றின் மூலமாகக் கிடைக்கும் நிதியுடன், கூடுதலாகத் தேவைப்படும் நிதிக்காக, நபார்டு நிதியுதவி திட்டத்தின் கீழ் 50 கோடி ரூபாய் ஒதுக்கீடு செய்யப்பட்டுள்ளது. 2013-2014 ஆம் ஆண்டின் இறுதிக்குள் அனைத்துப் பள்ளிகளிலும் 100 சதவீத பாதுகாக்கப்பட்ட குடிநீர் வசதியுடன் கழிப்பறை வசதிகளும் கிடைப்பதை இது உறுதி செய்யும்.

கல்வி கற்க சிறந்த சூழலை உருவாக்குதல்

சிறப்பாகக் கல்வி கற்க உகந்த சூழலை ஏற்படுத்திடத் தேவையான அனைத்து தேவைகளையும் இந்த அரசு நிறைவு செய்து வருகிறது. 2013-2014 ஆம் ஆண்டு வரவு-செலவுத் திட்டத்தில் கீழ்க்கண்ட ஒதுக்கீடுகள் செய்யப்பட்டுள்ளன.

- i. 97.70 இலட்சம் மாணவ மாணவியருக்கு புத்தகங்கள் வழங்குவதற்காக 217.22 கோடி ரூபாய்.
- ii. 86.71 இலட்சம் மாணவ மாணவியருக்கு நோட்டுப் புத்தகங்கள் வழங்குவதற்காக 110.96 கோடி ரூபாய்.
- iii. 14.02 இலட்சம் மாணவ மாணவியருக்கு இலவசப் பேருந்து பயணச் சலுகை வழங்குவதற்காக 323.70 கோடி ரூபாய்.
- iv. 53.53 இலட்சம் மாணவ மாணவியருக்கு நான்கு சீருடைத் தொகுப்புகள் வழங்குவதற்காக 353.22 கோடி ரூபாய்.
- v. 13 இலட்சம் மாணவ மாணவியருக்கு பள்ளிப் புத்தகப் பைகள் வழங்குவதற்காக 19.79 கோடி ரூபாய்.
- vi. 6.1 இலட்சம் மாணவ மாணவியருக்கு காலணிகள் வழங்குவதற்காக 8.47 கோடி ரூபாய்.

- vii. 9.67 இலட்சம் மாணவ மாணவியருக்கு வடிவியல் பெட்டிகள், வரைபடப் புத்தகங்கள் போன்றவை வழங்குவதற்காக 6.65 கோடி ரூபாய்.
- viii. 6.03 இலட்சம் மாணவ மாணவியருக்கு மிதிவண்டிகள் வழங்குவதற்காக 200.98 கோடி ரூபாய்.
- ix. மாண்புமிகு முதலமைச்சர் அவர்கள் ஆணைப்படி, 2013-2014 ஆம் ஆண்டில், மலைப் பகுதிகளில் படிக்கும் 10.30 இலட்சம் மாணவ மாணவியருக்கு கம்பளி ஆடைகள் வழங்க 4.12 கோடி ரூபாய்.
- x. 32.79 இலட்சம் மாணவியர்களுக்கு சானிடரி நாப்கின்கள் வழங்க 54.63 கோடி ரூபாய்.

இப்பயன்களை, மாணவ மாணவியர்களுக்கு அளித்திட, மாநில அரசுக்கு மொத்தமாக 1,299.74 கோடி ரூபாய் செலவு ஏற்படும்.

உயர் கல்வி

- a. இந்த அரசு 22 புதிய கலை-அறிவியல் கல்லூரிகளையும், ஒரு அரசுப் பொறியியல் கல்லூரியையும் திறந்துள்ளது. மேலும், பத்து புதிய அரசு பல்தொழில்நுட்பக் கல்லூரிகளையும், இரண்டு புதிய அரசுப் பொறியியல் கல்லூரிகளையும் தொடங்க நடவடிக்கை எடுக்கப்பட்டு வருகிறது.
- b. 2010-2011 ஆம் ஆண்டில், 6,09,915 ஆக இருந்த உயர் கல்வி மாணவர்களின் சேர்க்கை, 2012-2013 ஆம் ஆண்டில், 6,51,807 ஆக உயர்ந்துள்ளது. 2012-2013 ஆம் ஆண்டில் முதல் தலைமுறை பட்டதாரிகளுக்கு கல்விக் கட்டணத்தை அளிக்கும் திட்டத்தின் மூலம் 518 கோடி ரூபாய் வழங்கப்பட்டுள்ளது. 2013-2014 ஆம் ஆண்டில் இத்திட்டத்திற்கான ஒதுக்கீடு கணிசமாக உயர்த்தப்பட்டு, 673 கோடி ரூபாயாக அனுமதிக்கப்பட்டுள்ளது.

தகவல் தொழில்நுட்ப யுகத்திற்கு இளைஞர்களைத் தயார்படுத்துதல்

2013-2014 ஆம் ஆண்டில் மாணவர்களுக்கு 5.65 இலட்சம் மடிக்கணினிகள் வழங்கப்படும். 2013-2014 ஆம் ஆண்டு வரவு செலவுத் திட்டத்தில் 1,500 கோடி ரூபாய் நிதியொதுக்கம் செய்யப்பட்டுள்ளது.

விளையாட்டு மேம்பாடு

- a. 2012-2013 ஆம் ஆண்டு சென்னையில் புதிய ஓடுதளங்கள் அமைக்கவும், நேரு விளையாட்டு அரங்கத்தை மேம்படுத்தவும் 40 கோடி ரூபாய் இந்த அரசு அனுமதியளித்தது.

- b. 2010-2011 ஆம் ஆண்டில் 31.26 கோடி ரூபாயாக இருந்த விளையாட்டு மற்றும் இளைஞர் நலன் துறைக்கான மொத்த ஒதுக்கீடு, 2013-2014 ஆம் ஆண்டில் 112.50 கோடி ரூபாயாக உயர்த்தப்பட்டுள்ளது.

மாநில நிதி ஆணையம்

- a. நான்காவது மாநில நிதி ஆணையம் தனது அறிக்கையை மாநில அரசுக்கு ஏற்கெனவே அளித்துள்ளது. இந்த அறிக்கையையும், இதன் பரிந்துரைகளின்மீது இந்த அரசு எடுத்துள்ள முடிவுகள் குறித்தும் விளக்கும் நடவடிக்கைக் குறிப்பு, இந்த கூட்டத் தொடரிலேயே சட்டமன்றத்தில் சமர்ப்பிக்கப்படும்.

- b. நான்காவது மாநில நிதியாணையம் பரிந்துரைத்தவாறே சொந்த நிதி வருவாயில் 10 சதவீதம் உள்ளாட்சி அமைப்புகளுக்கு பகிர்ந்தளிக்கப்படும். எனினும், கிராமப்புற மற்றும் நகர்ப்புற உள்ளாட்சி அமைப்புகளுக்கிடையே நிதி ஆதாரங்கள் 56 : 44 என்ற விகிதத்தில் பகிர்ந்தளிக்கப்பட வேண்டும் என ஆணையம் பரிந்துரைத்துள்ள போதிலும், கிராமப்புற உள்ளாட்சி அமைப்புகளின் சிறப்புத் தேவைகளைக் கருத்தில் கொண்டு, தற்போது வழங்கப்படும் 58 : 42 என்ற விகிதத்திலேயே தொடர்ந்து நிதிப்பகிர்வு மேற்கொள்ளப்படும்.

- c. கிராமப்புற உள்ளாட்சி அமைப்புகள் 4,887.69 கோடி ரூபாய் நிதியைப் பெறும். நகர்ப்புற உள்ளாட்சி அமைப்புகள் 3,539.36 கோடி ரூபாய் நிதியைப் பெறும். மொத்தமாக, 2013-2014 ஆம் ஆண்டில், மாநில அரசிடமிருந்து உள்ளாட்சி அமைப்புகள் நிதிப்பகிர்வு மானியமாக 8,427.05 கோடி ரூபாய் நிதியைப் பெறும்.

ஊரக வளர்ச்சி

தூய்மை கிராமங்கள்

- a. 2003 ஆம் ஆண்டிலேயே, நமது மாண்புமிகு முதலமைச்சர் அவர்கள் 'தூய்மை கிராமம்' திட்டத்தை தொடங்கினார்கள். ஆனால், முந்தைய அரசால் இத்திட்டம் தொடர்ந்து செயல்படுத்தப்படவில்லை. இத்திட்டத்தை 2011-2012 ஆம் ஆண்டு முதல் இந்த அரசு, மீண்டும் உயிர்ப்பித்து செயல்படுத்தி வருகிறது. மறு சுழற்சி முறை, கழிவுகளை அகற்றும் வசதிகளோடு கூடிய திடக்கழிவு மேலாண்மை முறை அனைத்துக் கிராமங்களிலும் ஏற்படுத்தப்படும். நகர்ப்புறங்களை ஒட்டியுள்ள கிராமங்கள், அந்த நகரங்களில் செயல்படுத்தப்படும் திடக்கழிவு மேலாண்மைத் திட்டங்களில் பங்கு கொண்டு திடக்கழிவு மேலாண்மை முறையை செயல்படுத்தும். கழிவுகளைச் சேகரித்துக் கையாளும் செலவுகள்

உள்ளிட்டு, இத்தகைய வசதிகளை ஏற்படுத்துவதற்காக நிதிப்பகிர்வுத் தொகையிலிருந்து, 150 கோடி ரூபாய் தனியாக ஒதுக்கீடு செய்யப்படும்.

- b. 2013-2014 ஆம் ஆண்டில் 'தூய்மை பாரதம்' திட்டத்தில் கிடைக்கக்கூடிய 97.85 கோடி ரூபாய் நிதியும், திடக்கழிவு, கழிவு நீர் மேலாண்மைப் பணிகளுக்காக பயன்படுத்தப்படும்.

ஊரக வீட்டுவசதி

- a. கடந்த இரண்டாண்டுகளில் 2,160 கோடி ரூபாய் செலவில் 1,20,000 வீடுகள் அமைக்கப்பட்டு வருகின்றன. 2013-2014 ஆம் ஆண்டிலும் 60,000 பசுமை வீடுகள் அமைக்கப்படும்.
- b. இந்திரா வீட்டுவசதித் திட்டத்தின் கீழ் 2013-2014 ஆம் ஆண்டில் ஒரு இலட்சம் வீடுகள் கட்டப்படும்.

கிராமப்புற உட்கட்டமைப்பு

தமிழ்நாடு கிராமக் குடியிருப்பு மேம்பாட்டுத் திட்டத்தில், கடந்த இரண்டாண்டுகளில், இத்திட்டத்தில், 1,430 கோடி ரூபாய் செலவில் 96,508 பணிகள் மேற்கொள்ளப்பட்டுள்ளன. 2013-2014 ஆம் ஆண்டில் 15,115 குடியிருப்புகளில் இத்திட்டத்தைச் செயல்படுத்தி 750 கோடி ரூபாய் ஒதுக்கீடு செய்யப்பட்டுள்ளது.

சட்டமன்ற உறுப்பினர் தொகுதி மேம்பாட்டு நிதி

சட்டமன்ற உறுப்பினர் தொகுதி மேம்பாட்டுத் திட்டத்தில், 2012-2013 ஆம் ஆண்டில் 470 கோடி ரூபாய் செலவில் 16,153 பணிகள் மேற்கொள்ளப்பட்டுள்ளன. 2013-2014 ஆம் ஆண்டிலும் இத்திட்டத்திற்காக 470 கோடி ரூபாய் ஒதுக்கீடு செய்யப்பட்டுள்ளது.

மகாத்மா காந்தி தேசிய ஊரக வேலைவாய்ப்பு உறுதித் திட்டம்

- a. மகாத்மா காந்தி தேசிய ஊரக வேலைவாய்ப்பு உறுதித் திட்டத்தின் கீழ், மேற்கொள்ளப்பட்ட பணிகளை முடிப்பதிலும், மொத்தச் செலவினத்திலும், நமது நாட்டிலேயே முதல் மாநிலமாக தமிழகம் விளங்குகிறது. 2013-2014 ஆம் ஆண்டில் இத்திட்டத்திற்காக நமது மாநிலத்திற்கு 6,341.80 கோடி ரூபாய் நிதி ஒதுக்கீடு செய்யப்பட்டுள்ளது.
- b. 1.4.2013-லிருந்து இத்திட்டத்தில் அளிக்கப்படும் தினக்கூலி 132 ரூபாயிலிருந்து 148 ரூபாயாக உயர்த்தப்படும். இது நடப்பாண்டில் வழங்கப்படுவதை விட 16 ரூபாய் கூடுதல் ஆகும்.

ஊரகப் பகுதிகளுக்கு சாலை இணைப்பு

- a. 2012-2013 ஆம் ஆண்டில் நபார்டு வங்கியின் நிதியுதவியுடன் 200 கோடி ரூபாய் செலவில் சாலைகள் மற்றும் பாலங்களை மேம்படுத்துவதற்கு அனுமதி அளிக்கப்பட்டது.
- b. 2013-2014 ஆம் ஆண்டில், பாரதப் பிரதமரின் கிராமச் சாலைகள் திட்டத்தின் 8-வது கட்டத்தின் கீழ், 3,095.77 கிலோ மீட்டர் நீளமுள்ள சாலைகளை, 1,130.10 கோடி ரூபாய் செலவில் மேம்படுத்த இந்த அரசு நடவடிக்கை எடுத்து வருகிறது. இதில் 78.18 கோடி ரூபாய் செலவில் 45 பாலங்களையும், 772.97 கோடி ரூபாய் செலவில் 2,031.22 கிலோ மீட்டர் நீளமுள்ள சாலைகளையும் மேம்படுத்துவதற்கான பணிகளை கிராமப்புற உள்ளாட்சி அமைப்புகளும், 278.95 கோடி ரூபாய் செலவில் 1,064.55 கிலோ மீட்டர் நீளமுள்ள சாலைகளை மேம்படுத்துவதற்கான பணிகளை நெடுஞ்சாலைத் துறையும் மேற்கொள்ளும்.

நகராட்சி நிர்வாகம் மற்றும் குடிநீர் வழங்கல்

வேகமான நகரமயமாதலால் அதிகரிக்கும் தேவைகளை நிறைவு செய்ய நீண்டகாலத் திட்டமிடுதலும், தொலைநோக்கும் தேவைப்படுகின்றன. எனவே, நகர்ப்புறங்களின் முக்கியக் கட்டமைப்புத் தேவைகளான சாலைகள், குடிநீர் வழங்கல், கழிவு நீர் அகற்சல், வடிகால் மேலாண்மை மற்றும் திடக்கழிவு மேலாண்மை போன்றவற்றை நிறைவு செய்வதற்கு இந்த அரசு மிகுந்த முன்னுரிமை அளித்து வருகிறது.

மாநில சிறப்பு நோக்குத் திட்டங்கள் (State Mission Mode Programmes)

- a. சாலை மேம்பாடு, குடிநீர் வழங்கல் திட்டங்கள், பாதாளச் சாக்கடைத் திட்டங்கள் ஆகியவற்றுடன், இதர முக்கியத் திட்டப் பணிகளையும் மேற்கொள்வதற்காக, கடந்த இரண்டாண்டுகளில் சென்னைப் பெருநகர் மேம்பாட்டு திட்டத்தின் கீழ் 1,000 கோடி ரூபாயும், ஒருங்கிணைந்த நகர்ப்புற வளர்ச்சித் திட்டத்தின் கீழ், 1,500 கோடி ரூபாயும் இந்த அரசால் ஒதுக்கீடு செய்யப்பட்டுள்ளது.
- b. 2013 -2014 ஆம் ஆண்டு வரவு செலவுத் திட்டத்திலும் சென்னைப் பெருநகர் மேம்பாட்டு திட்டத்திற்காக 500 கோடி ரூபாயும், ஒருங்கிணைந்த நகர்ப்புற வளர்ச்சித் திட்டத்திற்காக 750 கோடி ரூபாயும் ஒதுக்கீடு செய்யப்பட்டுள்ளது.
- c. இத்தகைய, சிறப்பு நோக்குத் திட்டங்களில், கூடுதல் நிதியைத் திரட்டி, அதிக எண்ணிக்கையிலான திட்டப்பணிகளை மேற்கொள்வதற்காக, இனிவரும் காலங்களில் திட்டங்களின் அடிப்படையில் (project based) இவற்றிற்கான ஒதுக்கீடு வழங்கப்படும்.

சென்னை மாநகராட்சி, நிதிநிலை வலுவாக உள்ள உள்ளாட்சி அமைப்புகள் ஆகியவற்றுக்கு இத்திட்டத்தில் வழங்கப்படும் மானிய நிதியுதவி, திட்டப்பணிச் செலவில் அதிகபட்சம் 75 சதவீதம் மட்டுமே இருக்கும். எஞ்சிய 25 சதவீதம் நிதியை, அந்த உள்ளாட்சி அமைப்புகளின் பங்களிப்பு மூலமாகவோ அல்லது நிதி நிறுவனங்களிடமிருந்து பெறப்படும் கடன் மூலமாகவோ திரட்டிப் பயன்படுத்தப்படும்.

- d. நிதிநிலை வலுவழிந்துள்ள நகர்ப்புர உள்ளாட்சி அமைப்புகளுக்கு மானிய அளவு 90 சதவீதமாக இருக்கும். எஞ்சிய 10 சதவீதம் சொந்த நிதி அல்லது கடன்கள் மூலமாகவோ அல்லது கட்டமைப்புப் பற்றாக்குறை நிறைவு நிதி மூலமாகவோ செலவிடப்படும்.

திடக்கழிவு மற்றும் கழிவுநீர் மேலாண்மை

- a. கழிவிலிருந்து எரிசக்தி உற்பத்தி செய்யும் திட்டங்கள் அமைக்கப்படும். திருநெல்வேலி மாநகராட்சியில் 55 கோடி ரூபாய் செலவில், கழிவிலிருந்து எரிசக்தி உற்பத்தியையும் திட்டம் செயல்படுத்தப்பட்டு வருகிறது.
- b. மாண்புமிகு முதலமைச்சர் அவர்கள் அறிவுறுத்தியுள்ளவாறு, நிதித்திறன் வலுவாக இல்லாத நகராட்சிகளில் திடக்கழிவுத் திட்டப்பணிகளை செயல்படுத்த 2013-2014 ஆம் ஆண்டில், ஒரு சிறப்பு திடக்கழிவு மேலாண்மை நிதி, 100 கோடி ரூபாய் ஒதுக்கீட்டில் ஏற்படுத்தப்படும்.
- c. சென்னை மாநகராட்சியோடு இணைக்கப்பட்டுள்ள 42 நகர்ப்புர உள்ளாட்சி அமைப்புகளில், வளசரவாக்கம், ஆலந்தூர் ஆகிய இரு பகுதிகளில் மட்டுமே கழிவுநீர் அகற்றும் திட்ட அமைப்புகள் உள்ளன. மேலும், 13 நகர்ப்புர உள்ளாட்சி அமைப்புகளாக முன்பு இருந்த பகுதிகளில், இதற்கான பணிகள் நடைபெற்று வருகின்றன. பிற பகுதிகளில் கழிவுநீர் மேலாண்மை பணிகள் வரும் ஆண்டுகளில் மேற்கொள்ளப்படும்.
- d. 22 நகராட்சிகளில் 870.63 கோடி ரூபாய் செலவில் தமிழ்நாடு குடிநீர் வழங்கல் மற்றும் வடிகால் வாரியத்தின் மூலமாக கழிவுநீர் அகற்றுவதற்கான திட்டப்பணிகள் நடைபெற்று வருகின்றன. கழிவுநீரை முழுமையாகச் சுத்திகரித்து, மறுசுழற்சி செய்து, தொழிற்சாலைகளின் பயன்பாட்டிற்கு பயன்படுத்துவதற்கு, குறிப்பாக, சென்னை மற்றும் அதை சுற்றியுள்ள பகுதிகளில், சிறப்பு முன்னுரிமை அளிக்கப்படும்.
- e. பல்வேறு நகராட்சிகளிலும், பேரூராட்சிகளிலும், பாதாளச் சாக்கடைத் திட்டங்களை செயல்படுத்துவதற்கான பெருந்திட்டம் ஒன்றையும் இந்த அரசு வகுத்துள்ளது.

- f. நகர்ப்புரப் பகுதிகளில் திறந்த வெளியில் மலம் கழிப்பதை அறவே அகற்றிடுவதற்கான ஒரு சிறப்புத் திட்டம் 2013-2014 ஆம் ஆண்டிலும் 72.60 கோடி ரூபாய் ஒதுக்கீட்டில் தொடர்ந்து செயல்படுத்தப்படும்.

பேரூராட்சி சாலைகளை மேம்படுத்துதல்

2013-2014 ஆம் ஆண்டில் நபார்டு வங்கியின் நிதியுதவியுடன், 103 கோடி ரூபாய் செலவில் 281 பேரூராட்சிகளில் உள்ள 425.92 கிலோ மீட்டர் நீளமுள்ள சாலைகள் மேம்படுத்தப்படும்.

குடிநீர்

- a. நெம்மேலியில், நாளொன்றுக்கு 100 மில்லியன் லிட்டர் கடல் நீரைக் குடிநீராகச் சுத்திகரிக்கக்கூடிய நிலையத்தை மாண்புமிகு முதலமைச்சர் அவர்கள் அண்மையில் தொடங்கி வைத்துள்ளார்கள்.
- b. சென்னையின் தற்போதைய நீர் சேமிப்பு அளவை உயர்த்திடுவதற்காக, கண்ணன் கோட்டை, தேர்வாய்க் கண்டிகை கிராமங்களின் அருகில் 330 கோடி ரூபாய் செலவில் ஒரு புதிய நீர்த்தேக்கம் அமைப்பதற்கான பணிகள் தொடங்கப்பட்டுள்ளன. மேலும், சோழவரம், போளூர், நேமம், அயனம்பாக்கம் ஏரிகளின் கொள்திறனை உயர்த்துவதற்கான பணிகளும் நடைபெற்று வருகின்றன. இப்பணிகளுக்காக 2013-2014 ஆம் ஆண்டு வரவு செலவுத் திட்டத்தில் 50 கோடி ரூபாய் நிதியொதுக்கம் செய்யப்பட்டுள்ளது.
- c. ஓகேனக்கல் குடிநீர் வழங்கல் மற்றும் ஃப்ளூரோசிஸ் குறைப்புத் திட்டத்திற்காக, 2013-2014 ஆம் ஆண்டு வரவு செலவுத் திட்டத்தில் 500 கோடி ரூபாய் நிதியொதுக்கம் செய்யப்பட்டுள்ளது.
- d. மதுரை, விருதுநகர், சிவகங்கை, நாகப்பட்டினம், வேலூர், சேலம், திருப்பூர், கோயம்புத்தூர் மாவட்டங்களில் செயல்படுத்தப்படும் முக்கியக் கூட்டுக்குடிநீர்த் திட்டங்களுக்காக, 2013-2014 ஆம் ஆண்டு வரவு செலவுத் திட்டத்தில் 212.54 கோடி ரூபாய் நிதியொதுக்கம் செய்யப்பட்டுள்ளது.
- e. 2013-2014 ஆம் ஆண்டில் ஓரளவு குடிநீர் வசதி பெற்றுள்ள 6,000 ஊரகக் குடியிருப்புகளுக்கும், குடிநீரின் தரம் பாதிக்கப்பட்டுள்ள 195 குடியிருப்புகளுக்கும், தேசிய ஊரகக் குடிநீர் வழங்கல் திட்டம், அடிப்படைத் தேவைகள் திட்டம் மற்றும் மாநில அரசு நிதியின் கீழ், 1,190.72 கோடி ரூபாய் செலவில் குடிநீர் வசதிகளை அளித்திட இந்த அரசு நடவடிக்கை எடுக்கும்.

நகர்ப்புர வீட்டுவசதி

- இந்த நிதியாண்டில் 1,530.45 கோடி ரூபாய் செலவில் 5,954 வீடுகளை தமிழ்நாடு வீட்டுவசதி வாரியம் அமைத்து வருகிறது.
- தற்போது நடைபெற்று வரும் 18,055 குடியிருப்புகளுக்கான பணிகளை 2013-2014 ஆம் ஆண்டில், தமிழ்நாடு குடிசை மாற்று வாரியம் நிறைவேற்றி முடிக்கும். மேலும், 12,845 புதிய குடியிருப்புகளை 1,936.91 கோடி ரூபாய் செலவில் அமைப்பதற்கான பணிகளையும் 2013-2014 ஆம் ஆண்டில் இவ்வாரியம் தொடங்கும்.
- வரும் மூன்றாண்டுகளில் தமிழ்நாடு வீட்டுவசதி வாரியமும், தமிழ்நாடு குடிசை மாற்று வாரியமும் இணைந்து, பல்வேறு திட்ட நிதிகளைப் பயன்படுத்தி, குறைந்த வருவாய்ப் பிரிவினர் மற்றும் பொருளாதாரத்தில் நலிந்த பிரிவினரின் வீட்டு வசதித் தேவைகளை நிறைவு செய்ய, 50,000 வீடுகளை அமைப்பதற்கான பணிகளை மேற்கொள்ளும்.

ஆதிதிராவிடர் மற்றும் பழங்குடியினர் நலன்

- 2013-2014 ஆம் ஆண்டிற்கான, ஆதிதிராவிடர் துணைத் திட்டத்திற்கு 7,042 கோடி ரூபாய் நிதியை ஒதுக்கீடு செய்து, ஆதிதிராவிடர் நலனில், இந்த அரசு தனது அக்கறையை வெளிப்படுத்தியுள்ளது.
- இது, 2012-2013 ஆம் ஆண்டிற்கான ஒதுக்கீட்டைவிட 15.29 சதவீதம் கூடுதலாகும். தமிழ்நாடு ஆதிதிராவிடர் வீட்டுவசதி மற்றும் மேம்பாட்டு நிறுவனத்திற்குப் புத்துயிரூட்ட, பங்கு மூலதன உதவியாக 13.26 கோடி ரூபாய் ஒதுக்கப்பட்டுள்ளது. மத்திய அரசின் சிறப்பு உதவி மூலம், பல்வேறு பொருளாதார மேம்பாட்டுத் திட்டங்களைச் செயல்படுத்தி இந்த நிறுவனத்திற்கு மேலும் 122.48 கோடி ரூபாய் ஒதுக்கப்பட்டுள்ளது.
- ஆதிதிராவிடர் மற்றும் பழங்குடியினர் பிரிவுகளைச் சேர்ந்த மாணவ மாணவியர்களுக்கு விலையில்லா மிதிவண்டிகள் வழங்குவதற்காக, 56.34 கோடி ரூபாய் நிதி ஒதுக்கீடு செய்யப்பட்டுள்ளது.
- 2013-2014 ஆம் ஆண்டில், உயர் கல்வி உதவித் தொகை வழங்குவதற்காக 420.34 கோடி ரூபாய் ஒதுக்கீடு செய்யப்பட்டுள்ளது. இதுமட்டுமின்றி, இதே பிரிவைச் சேர்ந்த மாணவர்களின் பள்ளிக் கல்வி உதவித் தொகைக்காக 59.53 கோடி ரூபாய் ஒதுக்கீடு செய்யப்பட்டுள்ளது. மொத்தமாக, ஆதிதிராவிடர் மற்றும் பழங்குடியின மாணவ மாணவியர்களின் கல்வி உதவித் தொகைக்கான ஒதுக்கீடு, சென்ற ஆண்டைவிட 10.62 சதவீதம்

கூடுதலாக, அதாவது, 479.87 கோடி ரூபாய் என உயர்த்தப்பட்டுள்ளது.

- மாநிலத்தில் உள்ள 1,641 மாணவர் விடுதிகளில் 1.31 இலட்சம் ஆதிதிராவிடர் மற்றும் பழங்குடியின மாணவ மாணவியர்களுக்கு உணவு மற்றும் உறைவிட வசதியை அரசு அளித்து வருகிறது.
- 2012-2013 ஆம் ஆண்டில் நபார்டு வங்கியின் நிதியுதவியுடன் 35.04 கோடி ரூபாய் செலவில் 44 விடுதிகளுக்கு புதிய கட்டடங்கள் கட்டுவதற்கு ஒப்புதல் அளிக்கப்பட்டுள்ளது. இந்த அரசு மாநிலத்தில் உள்ள அனைத்து மாணவ மாணவியர் விடுதிகளும் அரசின் சொந்தக் கட்டடங்களில் மட்டுமே செயல்படுவதை உறுதி செய்யும்.
- 2012-2013 ஆம் ஆண்டில் 349.30 கோடி ரூபாயாக இருந்த பழங்குடியினர் துணைத் திட்டத்திற்கான ஒதுக்கீடு, 2013-2014 ஆம் ஆண்டில் 489.48 கோடி ரூபாயாக உயர்த்தப்பட்டுள்ளது. ஆண்டு திட்ட ஒதுக்கீட்டில் இது 1.32 சதவீதமாகும்.
- அருகிவரும் பழங்குடியின மக்களின் மேம்பாட்டிற்காக 25.72 கோடி ரூபாய் ஒதுக்கீடு செய்யப்பட்டுள்ளது.

பழங்குடியினர் வளர்ச்சிக்கான சிறப்புத் திட்டம்

- மாநிலத்தில் உள்ள பழங்குடியின மக்களின் முழுமையான வளர்ச்சியை உறுதிசெய்ய, நமது மாண்புமிகு முதலமைச்சர் அவர்கள் ஒரு சிறப்புத் திட்டத்தை தொடங்கியுள்ளார்கள். இத்திட்டத்தின் கீழ், நடப்பாண்டில் ஜமுனாமரத்தூர், கொல்லிமலை, ஆனைகட்டி, பச்சைமலை, கல்வராயன் மலை ஆகிய இடங்களில் ஐந்து புதிய பஸ்தொழில்நுட்பப் பயிற்சி நிலையங்கள் தொடங்க அனுமதிக்கப்பட்டுள்ளது.
- இத்திட்டத்தைத் தொடர்ந்து செயல்படுத்துவதற்காக, 2013-2014 ஆம் ஆண்டு வரவு செலவுத் திட்டத்தில் மீண்டும் 50 கோடி ரூபாய் நிதியொதுக்கம் செய்யப்பட்டுள்ளது.

பிற்படுத்தப்பட்டோர், மிகவும் பிற்படுத்தப்பட்டோர், சீர்மரபினர் மற்றும் சிறுபான்மையினர் நலன்

- பிற்படுத்தப்பட்டோர், மிகவும் பிற்படுத்தப்பட்டோர் மற்றும் சீர்மரபினர்க்கான நிதி ஒதுக்கீடு ஆண்டுதோறும் தொடர்ந்து உயர்த்தப்பட்டு வருகிறது. 2013-2014 ஆம் ஆண்டு வரவு செலவுத் திட்டத்தில் இதற்காக, 764.43 கோடி ரூபாய் நிதியொதுக்கம் செய்யப்பட்டுள்ளது.
- 2012-2013 ஆம் ஆண்டில், 28 புதிய மாணவர் விடுதிகள் திறக்கப்பட்டன. மேலும் இந்த ஆண்டில் 64.48 கோடி ரூபாய் செலவில் 84 விடுதிகளுக்கு புதிய கட்டடங்கள் கட்டுவதற்கான பணிகளும்

மேற்கொள்ளப்பட்டுள்ளன. இது தவிர, 56 விடுதிகளுக்கு நபாட்டு வங்கியின் நிதியுதவியுடன், 50.01 கோடி ரூபாய் செலவில் கட்டடங்கள் கட்டுவதற்கு ஒப்புதல் அளிக்கப்பட்டுள்ளது.

- c. 2013-2014 ஆம் ஆண்டில் தேர்வுக் கட்டணம், கல்விக் கட்டணம் மற்றும் சிறப்புக் கட்டணங்கள் உள்ளிட்ட கல்வி உதவித் தொகைகளுக்காக 173.98 கோடி ரூபாய் ஒதுக்கீடு செய்யப்பட்டுள்ளது. இது, 5,06,630 ஏழை மாணவர்கள் கல்வியைத் தொடர உதவும்.
- d. மேற்கண்ட பிரிவுகளைச் சேர்ந்த மாணவ மாணவியர்களுக்கு விலையில்லா மிதிவண்டிகள் வழங்குவதற்காக, 139.42 கோடி ரூபாய் நிதி ஒதுக்கீடு செய்யப்பட்டுள்ளது.
- e. சிறுபான்மையினத்தைச் சேர்ந்த மாணவர்களின் கல்வி வளர்ச்சிக்கான பல்வேறு கல்வி உதவித் தொகைத் திட்டங்களுக்காக, 2013-2014 ஆம் ஆண்டு வரவு செலவுத் திட்டத்தில் 55.21 கோடி ரூபாய் நிதியொதுக்கம் செய்யப்பட்டுள்ளது.
- f. வக்பு நிறுவன மேம்பாட்டு நிதி ஏற்படுத்தப்பட்டு, மானியமாக மூன்று கோடி ரூபாய் அளிக்கப்பட்டுள்ளது.
- g. ஜெருசலேத்திற்கு புனிதப்பணம் மேற்கொள்ளும் கிறித்தவர்களுக்கு நிதியுதவி அளிப்பதற்காக, 2013-2014 ஆம் ஆண்டு வரவு செலவுத் திட்டத்தில் ஒரு கோடி ரூபாய் நிதியொதுக்கம் செய்யப்பட்டுள்ளது.
- h. 2013-2014 ஆம் ஆண்டில், சிறுபான்மையினர் நலனுக்காக 60.39 கோடி ரூபாய் நிதியொதுக்கம் செய்யப்பட்டுள்ளது.

பெண்கள் மற்றும் குழந்தைகள் நலன்

- a. இந்த அரசு, முழு அதிகாரம் பெற்றவர்களாக பெண்கள் திகழ்வதை உறுதி செய்யும். டாக்டர் முத்துலட்சுமி ரெட்டி நினைவு மகப்பேறு உதவித் திட்டம், பல்வேறு திருமண நிதியுதவித் திட்டங்கள், விதவைகள் மற்றும் கைவிடப்பட்ட பெண்களுக்கான உதவித் தொகைத் திட்டம், பெண்குழந்தைகள் பாதுகாப்புத் திட்டம், தொட்டில் குழந்தைத் திட்டம், பெண் குழந்தைகளுக்கான சிறப்பு ஊக்க உதவித் தொகை போன்ற திட்டங்களில் வழங்கப்படும் நிதியுதவியை கணிசமான அளவில் உயர்த்தி, இந்த அரசு புரட்சிகரமான நடவடிக்கைகளை எடுத்துள்ளது.
- b. திருமாங்கல்யத்திற்காக, நான்கு கிராம் தங்கக் காசோடு, உயர்த்தப்பட்ட திருமண உதவித் தொகை வழங்கும் திட்டத்திற்காக 2013-2014 ஆம் ஆண்டு

வரவு-செலவுத் திட்டத்தில் 750 கோடி ரூபாய் நிதியொதுக்கம் செய்யப்பட்டுள்ளது.

- c. 2013-2014 ஆம் ஆண்டில் பெண் குழந்தை பாதுகாப்புத் திட்டத்திற்காக 105 கோடி ரூபாய் நிதியொதுக்கம் செய்யப்பட்டுள்ளது.
- d. பெண் குழந்தைகளுக்கான சிறப்பு நிதியுதவிக்காக 34.26 கோடி ரூபாய் அளிக்கப்பட்டுள்ளது.
- e. தமிழ்நாடு மகளிர் மேம்பாட்டு நிறுவனம், 85.69 இலட்சம் பெண்களை உறுப்பினர்களாக கொண்ட, 5.56 இலட்சம் சுய உதவிக் குழுக்களை அமைத்துள்ளது. இதுவரை, 4.93 இலட்சம் குழுக்களுக்கு 18,200.94 கோடி ரூபாய் கடன் இணைப்பு வழங்கப்பட்டுள்ளது. சுய உதவிக் குழுக்களுக்கு அனைவரும் பயன்பெறத்தக்க கடன் உதவித் திட்டத்தின் கீழ் (Scheme of financial Inclusion), வரும் நிதியாண்டில் 6,000 கோடி ரூபாய் அளவிற்குக் கடன் உதவி வழங்கத் திட்டமிடப்பட்டுள்ளது.

மிக்கி, கிரைண்டர் மற்றும் மின்விசிறி விநியோகம்

2011-2012 ஆம் ஆண்டில், இந்த அரசு 1,361.62 கோடி ரூபாய் செலவில் 25 இலட்சம் உபகரணத் தொகுப்புகளை வழங்கியது. 2012-2013 ஆம் ஆண்டில் 1,556 கோடி ரூபாய் செலவில் 35 இலட்சம் உபகரணத் தொகுப்புகள் விநியோகிக்கப்பட்டு வருகின்றன. 2013-2014 ஆம் ஆண்டில், மேலும் 35 இலட்சம் உபகரணத் தொகுப்புகளை இந்த அரசு விநியோகிக்கும். இதற்காக 2013-2014 ஆம் ஆண்டு வரவு-செலவுத் திட்டத்தில் 1,500 கோடி ரூபாய் நிதியொதுக்கம் செய்யப்பட்டுள்ளது.

புரட்சிக் தலைவர் எம்ஜிஆர் மதிய உணவுத் திட்டம்

- a. மாண்புமிகு முதலமைச்சர் அவர்கள் அறிவித்துள்ளவாறு பலவகையான உணவு வகைகள், சத்துணவுத் திட்டத்திலும், ஒருங்கிணைந்த குழந்தைகள் வளர்ச்சித் திட்டத்திலும் மாவட்டந்தோறும் ஒரு வட்டாரத்தில் சோதனை முறையில் வழங்கப்படும். 2013-2014 ஆம் ஆண்டில் 53.53 இலட்சம் குழந்தைகளுக்குப் பயனளிக்கும் வகையில் சத்துணவுத் திட்டத்தைச் செயல்படுத்தி, இந்த அரசு 1,492.86 கோடி ரூபாய் ஒதுக்கீடு செய்துள்ளது.
- b. மேலும், 2013-2014 ஆம் ஆண்டில், 359.70 கோடி ரூபாய் செலவில் 14,130 மதிய உணவு மையங்களில் சமையலறை, இருப்பு அறைக்கான கட்டடம் கட்டும் பணிகளை இந்த அரசு தொடங்கி செயல்படுத்தும்.

ஒருங்கிணைந்த குழந்தைகள் மேம்பாட்டுத் திட்டம்

- a. சென்னை, வேலூர், திருச்சி, திண்டுக்கல் மற்றும் தேனி ஆகிய ஐந்து மாவட்டங்களில் சோதனை

முறையில் அங்கன்வாடியில் பயிலும் குழந்தைகளுக்கு வண்ண உடைகள் வழங்குவதற்கான திட்டம் 2012-2013 ஆம் ஆண்டில் செயல்படுத்தப்பட்டது. 2013-2014 ஆம் ஆண்டில் விழுப்புரம், அரியலூர், பெரம்பலூர், நாகப்பட்டினம் மற்றும் திருநெல்வேலி ஆகிய ஐந்து மாவட்டங்களுக்கும் இத்திட்டம் விரிவுபடுத்தப்படும். இந்த வரவு-செலவுத் திட்டத்தில் அங்கன்வாடி குழந்தைகளுக்கு வண்ணச் சீருடைகள் வழங்குவதற்காக 4.30 கோடி ரூபாய் ஒதுக்கப்பட்டுள்ளது.

b. 2013-2014 ஆம் ஆண்டில் ஒருங்கிணைந்த குழந்தைகள் வளர்ச்சித் திட்டத்திற்காக 1,320.52 கோடி ரூபாய் நிதியொதுக்கம் செய்யப்பட்டுள்ளது.

முதியோர், ஆதரவற்றோர் மற்றும் ஒடுக்கப்பட்டோர் நலன்

a. சமூகப் பாதுகாப்பு உதவித் தொகைத் திட்டங்களில் வழங்கப்படும் மாதாந்திர நிதியுதவியை, ஆயிரம் ரூபாயாக இந்த அரசு உயர்த்தியுள்ளது. முதியோர் ஓய்வூதியும், ஆதரவற்ற விதவைகள் ஓய்வூதியும் போன்ற திட்டங்களில் பயன்பெறும் பயனாளிகளின் எண்ணிக்கை 2010-2011 ஆம் ஆண்டில் 23.71 இலட்சமாக இருந்தது. இது 2012-2013 ஆம் ஆண்டில் 30.72 இலட்சமாக உயர்ந்துள்ளது.

b. இத்திட்டங்களுக்கான மொத்த ஒதுக்கீடு 2010-2011 ஆம் ஆண்டில் 1,207.32 கோடி ரூபாயாக இருந்தது. 2013-2014 ஆம் ஆண்டிற்கு இது 3,461.75 கோடி ரூபாயாக உயர்ந்துள்ளது.

c. இந்த அரசு உறுதியளித்தவாறே சமூகப் பாதுகாப்பு உதவித் தொகைகளையும் மற்ற பணப் பயன்களையும் வங்கிக் கணக்கு மூலமாக நேரடியாக விநியோகிக்கும் முறை ஏற்கெனவே தொடங்கப்பட்டுள்ளது. இதுவரை, 6.24 இலட்சம் பயனாளிகளுக்கு வங்கிக் கணக்கு மூலமாக ஓய்வூதியம் வழங்கப்பட்டு வருகிறது. இரண்டாயிரத்திற்கும் மேற்பட்ட மக்கள் தொகை கொண்ட கிராமங்களிலும், நகரங்களிலும் உள்ள எஞ்சிய அனைத்து பயனாளிகளுக்கும் இதனை விரிவுபடுத்துவதற்கான பணிகளும் வேகமாக நடைபெற்று வருகின்றன.

மாற்றுத் திறனாளிகள் நலன்

a. மாண்புமிகு முதலமைச்சர் அவர்கள் ஆணையிட்டவாறு அரசுப் பணிகளில் மாற்றுத் திறனாளிகளுக்கு மூன்று சதவீத இடஒதுக்கீட்டை உறுதி செய்வதற்காக, தலைமைச் செயலாளரின் தலைமையிலான ஓர் உயர்மட்டக் குழு அமைக்கப்பட்டுள்ளது.

b. கடும் ஊனமுற்றோர், மனநிலை பாதிக்கப்பட்டோர் மற்றும் தசைச் சிதைவு நோயால் பாதிக்கப்பட்டோருக்கு பராமரிப்பு உதவித் தொகை வழங்குவதற்காக, 2013-2014 ஆம் ஆண்டு வரவு செலவுத் திட்டத்தில் 131.05 கோடி ரூபாய் நிதியொதுக்கம் செய்யப்பட்டுள்ளது.

c. மாற்றுத் திறனாளிகள் நலனுக்காக 2013-2014 ஆம் ஆண்டு வரவு செலவுத் திட்டத்தில் 263 கோடி ரூபாய் நிதியொதுக்கம் செய்யப்பட்டுள்ளது.

தொழிலாளர் நலன்

a. இந்த அரசு ஆட்சிப் பொறுப்பேற்ற பின்னர், 17 அமைப்புசாராத தொழிலாளர் நலவாரியங்கள் மூலமாக 7.16 இலட்சம் தொழிலாளர்களுக்கு 178.86 கோடி ரூபாய் நலத் திட்ட உதவியாக வழங்கப்பட்டுள்ளது.

b. நலவாரியங்களின் உறுப்பினர்களுக்கு நலத்திட்ட உதவிகளை வங்கிக் கணக்குகள் மூலமாக நேரடியாக மின்னணுப் பரிமாற்றம் மூலம் வழங்குவதற்கான முயற்சி, சோதனை முறையில் ஆறு மாவட்டங்களில் வெற்றிகரமாகச் செயல்படுத்தப்பட்டுள்ளது. இந்த முறை அனைத்து மாவட்டங்களுக்கும் விரிவுபடுத்தப்படும்.

இலங்கைத் தமிழ் அகதிகள் நலன்

a. அனைத்து நலத்திட்ட உதவிகளையும் மாநிலத்தில் உள்ள பல்வேறு அகதிகள் முகாம்களில் வசிக்கக்கூடிய இலங்கைத் தமிழர்களுக்கும் விரிவுபடுத்தி, அவர்களுக்கு வழங்கப்படும் நிதி உதவியையும் இந்த அரசு உயர்த்தியுள்ளது.

b. வரும் நிதியாண்டிலிருந்து, அகதிகள் முகாம்களுக்கு வெளியில் வசிக்கக்கூடிய அகதிகளுக்கும் முதலமைச்சரின் புதிய விரிவான மருத்துவக் காப்பீட்டுத் திட்டத்தின் பயன்கள் அளிக்கப்படும்.

c. மொத்தமாக, இலங்கைத் தமிழ் அகதிகளின் நலனுக்காக 2013-2014 ஆம் ஆண்டு வரவு செலவுத் திட்டத்தில் 109.91 கோடி ரூபாய் நிதியொதுக்கம் செய்யப்பட்டுள்ளது.

ஓய்வூதியர் நலன்

a. 1.1.2013 அன்றைய நிலவரப்படி நமது மாநிலத்தில் 7,00,350 ஓய்வூதியதாரர்கள் உள்ளனர். இவர்களுக்குச் சரியான நேரத்தில் ஓய்வூதியப் பலன்களை அளிப்பதற்காக, 16,514.34 கோடி ரூபாய் ஒதுக்கீடு செய்யப்பட்டுள்ளது.

b. ஓய்வூதியதாரர்களின் மருத்துவச் செலவினங்களை ஈடு செய்ய தனி காப்பீட்டுத் திட்டத்தை வரும் நிதியாண்டில் இந்த அரசு தொடங்கும்.

- c. ஓய்வூதியதாரர்களை இழந்து தவிக்கும் குடும்பங்களுக்கு தமிழ்நாடு அரசு ஓய்வூதியதாரர்கள் குடும்ப பாதுகாப்பு நிதியிலிருந்து வழங்கப்படும் உதவி 35,000 ரூபாயிலிருந்து 50,000 ரூபாயாக உயர்த்தப்படும்.

அரசு ஊழியர் நலன்

- a. 2012-2013 ஆம் ஆண்டு வரவு-செலவுத் திட்டத்தில் வீடு கட்டுவதற்கான முன்பணம் 15 இலட்சம் ரூபாயிலிருந்து 25 இலட்சம் ரூபாயாக உயர்த்தப்பட்டது. இதற்காக, 2013-2014 ஆம் ஆண்டு வரவு செலவுத் திட்டத்தில் 252.95 கோடி ரூபாய் நிதியொதுக்கம் செய்யப்பட்டுள்ளது.
- b. அரசு அலுவலர்களுக்கான மருத்துவக் காப்பீட்டுத் திட்டத்தின் கீழ், இதுவரை 21,656 அலுவலர்கள் 215.34 கோடி ரூபாய் அளவிற்கு காப்பீட்டு உதவி பெற்று பலனடைந்துள்ளனர். இத்திட்டத்திற்காக, 2013-2014 ஆம் ஆண்டில் 37.46 கோடி ரூபாய் அரசின் பங்கினையும் சேர்த்து, காப்பீட்டுத் தொகையாக 270 கோடி ரூபாய் செலுத்தப்படும்.

வழக்கறிஞர் நலன்

- a. மரணமடைந்த வழக்கறிஞர்களின் சட்டபூர்வ வாரிசுதாரர்களுக்கு வழங்கப்படும் நிதியுதவியை இரண்டு இலட்சம் ரூபாயிலிருந்து 5.25 இலட்சம் ரூபாயாக இந்த அரசு உயர்த்தியுள்ளது.
- b. தமிழ்நாடு வழக்கறிஞர்கள் நலநிதிக்கு ஆண்டுதோறும் நான்கு கோடி ரூபாய் மானியமாக வழங்க ஒப்புதல் அளித்துள்ளது. இதற்கானத் தொகை 2013-2014 ஆம் ஆண்டு வரவு-செலவுத் திட்டத்தில் ஒதுக்கீடு செய்யப்பட்டுள்ளது.

பகுதி - ஆ

வரவு- செலவுத் திட்டத்திற்கான நிதி ஆதாரங்கள்

மத்திய வரிகளில் பங்கு

மத்திய அரசு தன்னுடைய வரி வருவாய் இலக்கினை எய்த மீண்டும் தவறியுள்ளது. இதன் விளைவாக, மாநில அரசுக்கு கிடைக்க வேண்டிய மத்திய வரி வருவாயின் பங்கு 500 கோடி ரூபாய்க்கு மேல் குறைந்துள்ளது. நம்முடைய மொத்த வருவாயில், மத்திய வரிப் பகிர்வில் மாநில அரசின் பங்கு குறைந்து கொண்டே வருகிறது.

மத்திய அரசிடமிருந்து பெறும் மானியங்கள்

- a. மத்திய அரசின் 2013-2014 ஆம் ஆண்டு வரவு-செலவுத் திட்டத்துடன் அறிமுகம் செய்யப்பட்டுள்ள 2013 ஆம் ஆண்டு நிதிநிலைச் சட்ட வரைவில் மிகவும் பிற்போக்கான, கூட்டாட்சித்

தத்துவத்திற்கு எதிரான பிரிவுகள் கொண்டுவரப்பட்டுள்ளன. மாநில அரசின் பொதுத்துறை நிறுவனங்களின் வருவாயிலிருந்து, மாநில அரசு பெறக்கூடிய சட்டப்பூர்வமான கட்டணங்களை மத்திய அரசின் வருமான வரி விதிவிலக்கில் கழித்துக்கொள்ள இயலாது என மத்திய அரசின் 2013 ஆம் ஆண்டு நிதிநிலைச் சட்டவரைவு பிரிவு 7-ன் கீழ் கூறப்பட்டுள்ளது. இதனால், மாநிலத்திற்கு நியாயப்பூர்வமாகக் கிடைக்கும் வரி மற்றும் வரியல்லாத வருவாயைக் குறைத்து, மத்திய அரசு தனது வருமானத்தினை பெருக்கக் கருதியுள்ளது. இச்செயல் மாநில அரசுகளின் வருவாயின்மேல் விதிக்கப்படும் மறைமுக வரிவிதிப்பாக அமைந்துள்ளதால், இந்திய அரசியலமைப்புச் சட்டப்பிரிவு 289-ல் மாநில அரசுகளின் வருவாய் மீது அனுமதிக்கப்பட்டுள்ள மத்திய அரசின் வரி விலக்குக்கு எதிராக அமைந்துள்ளது. கூட்டாட்சித் தத்துவத்திற்கு முரணாகவும், தவறான திட்டமிடுதலாலும் தேவையற்ற வழிமுறையைப் புகுத்தும் இப்பிரிவினை உடனடியாக விலக்கிக் கொள்ளுமாறு மத்திய அரசை வலியுறுத்துகிறோம்.

- b. 2013-2014 ஆம் ஆண்டு மத்திய நிதிநிலை அறிக்கை, மாநில அரசின் நிதியைத் திட்டமிடுவதில் மிகப்பெரிய அளவில் பாதிப்பை ஏற்படுத்தியுள்ளது. உதாரணமாக, ஏற்கெனவே அனுமதிக்கப்பட்ட வெள்ளத் தடுப்புத் திட்டங்களுக்கு, தமிழக அரசால் செலவழிக்கப்பட்ட 395 கோடி ரூபாயினை, கடந்த இரண்டு ஆண்டுகளாக மத்திய அரசு விடுவிக்கவில்லை.
- c. மானியக் குறைப்பினால் உடனடியாக மாநிலத்திற்கு நிதிச்சுமை மேலும் கூடியுள்ள போதிலும், இந்த அரசு அனைத்து நலத் திட்டங்களுக்கும் எவ்வித தங்கு தடையுமின்றி, நிதியளித்து நடைமுறைப்படுத்தும்.

மாநில அரசின் சொந்த வரி வருவாய்

- a. பொருளாதார நிலையில் ஏற்பட்டுள்ள மந்தநிலை, மாநிலத்தின் வரி வளர்ச்சியில் பாதிப்பினை ஏற்படுத்தியுள்ளபோதிலும், மதிநூட்பமிக்க கொள்கை முடிவுகளின் மூலம் 2012-2013 ஆம் ஆண்டு வரவு-செலவுத் திட்ட வரி வசூல் இலக்கு எய்தப்படும்.
- b. மொத்த உற்பத்தி மதிப்பில் வரி வருவாயின் விகிதாச்சாரத்தில் (Tax to GSDP ratio) நாட்டிலேயே சிறந்து விளங்கும் மாநிலங்களில் ஒன்றாக நமது மாநிலம் திகழ்கிறது. 2011-2012 ஆம் ஆண்டில் இந்த விகிதம் 9.3 ஆக இருந்தது. 2012-2013 ஆம் ஆண்டு திருத்த மதிப்பீட்டின்படி இந்த விகிதம் 10.3 ஆக உயர்ந்துள்ளது.
- c. முக்கியச் செலவினங்களுக்கும், நிதி ஆதாரங்களுக்கும் கடுமь நெருக்கடி ஏற்பட்டுள்ளபோதிலும், இந்தியப் பொருளாதாரத்தில்

நிலவிவரும் பொதுவான மந்தநிலை, மாநில பொருளாதாரத்தில் ஏற்படுத்தியுள்ள தாக்கத்தினை கருத்தில் கொண்டு, இந்த வரவு செலவுத் திட்டத்தில் புதிய வரிவிதிப்போ, நடைமுறையிலுள்ள வரி விகிதத்தினை உயர்த்துவதோ தேவையில்லையென மாண்புமிகு முதலமைச்சர் அவர்கள் முடிவு செய்துள்ளார்கள்.

- d. 2013-2014 ஆம் ஆண்டில், மாநிலத்தின் சொந்த வரிவருவாய் 17 சதவிகிதம் உயருமென மதிப்பிடப்பட்டுள்ளது. இதனால் மாநிலத்தின் சொந்த வரி வருவாய் இலக்கு 86,065.40 கோடி ரூபாய் என அரசு நிர்ணயித்துள்ளது. வணிக வரி 56,025.24 கோடி ரூபாயாகவும், ஆயத் தீர்வை 14,469.87 கோடி ரூபாயாகவும், மோட்டார் வாகன வரிகள் 4,881.15 கோடி ரூபாயாகவும் இருக்கும் என மதிப்பிடப்பட்டுள்ளது. 2013-2014 ஆம் ஆண்டில், பத்திரப் பதிவுகள் அதிகரிக்க வாய்ப்புள்ளதால், முத்திரைத்தாள் தீர்வை மற்றும் பதிவுக் கட்டணம் மூலம் 9,874.22 கோடி ரூபாய் வசூலாகும் எனவும் கணிக்கப்பட்டுள்ளது.

பொதுக்கடன்

- a. 2012-2013 ஆம் ஆண்டில் தமிழ்நாட்டிற்கு அனுமதிக்கப்பட்ட நிகர பொதுக் கடன் 20,716 கோடி ரூபாயாகும். இருப்பினும், அரசின் கடன் சுமையினை கட்டுப்படுத்த அளித்த வாக்குறுதியை நிறைவேற்றும் வகையில், நிதி நெருக்கடிகளுக்கு இடையிலும் 15,675 கோடி ரூபாய் மட்டுமே 2012-2013 ஆம் ஆண்டில் நிகரக் கடனாகப் பெறப்பட்டுள்ளது.
- b. மாநிலத்தின் மொத்த உற்பத்தி மதிப்பில், கடனின் அளவு 24.5 சதவீதம் வரை இருக்கலாம் என்ற வரையறை இருந்தாலும், கடன் அளவு 18.98 சதவீதம் என்ற அளவில் கட்டுப்படுத்தப்பட்டுள்ளது. 2013-2014 ஆம் ஆண்டில் ஒப்புதல் வழங்கப்பட்ட நிகரக் கடன் அளவு 24,263 கோடி ரூபாயாக இருப்பினும், மூலதன செலவிற்காக 21,142 கோடி ரூபாய் மட்டுமே நிகரக் கடனாகப் பெற இந்த அரசு உத்தேசித்துள்ளது.

நிதிநிலை குறியீடுகள்

- a. திருத்த மதிப்பீட்டில் வருவாய் உபரி 451.52 கோடி ரூபாயாக மட்டும் இருக்கும். இருப்பினும், நிதிப் பற்றாக்குறை 19,889.31 கோடி ரூபாய் அளவிலேயே கட்டுப்படுத்தப்பட்டுள்ளதால், அது மாநில மொத்த உற்பத்தி மதிப்பில், 2.88 சதவீத அளவில் மட்டுமே இருக்கும். இந்த இரண்டு வரையறைகளும் தமிழ்நாடு நிதிநிலைப் பொறுப்புடைமைச் சட்டம் 2003-இல் வரையறுக்கப்பட்டுள்ள குறியீடுகளுக்கு உட்பட்டும், பதின்மூன்றாவது நிதிக் குழுவின் வரையறைக்கு உட்பட்டும் உள்ளன.